

உ

கணபதி துணை.

திருச்சிற்றம்பலம்.

திருக்கைலாசபரம்பரைத்

திருவண்ணாமலையாதினத்துப்

பிரதமசங்குரு மூர்த்தியாகிய

ஸ்ரீமத். தேவசிகாமணி தேசிகர்மீது

அவ்வாதினத்து

ஸ்ரீ குமாரசுவாமி முனிவரால்

அருளிச்செய்யப்பட்ட

ஞானவந்தாதியும்,  
நான்மணிமாஸியும்.

இவை

ஹை ஆதினத்து

ஸ்ரீமத். ஆறுமுகதேசிக சுவாமிகள்

கட்டளையிட்டருளியபடி,

யாழ்ப்பாணத்துப் புலோவியம்பதி

ம. தில்லைநாத பிள்ளையால்


பரிசோதித்து

சென்னப்பட்டணம்:

கலாநாதநாகா அச்சுக்கூடத்திற்

பதிப்பிக்கப்பட்டன.

சர்வசித்துஸ்ரீ வைகாசிமீ



உ

சிவமயம்.

## சிறப்புப்பாயிரம்.



திருவாவடுதுறை யாதீனவித்துவான்

ஆறுமுகசுவாமிகள்

இயற்றியருளியது.

கல்லாலின் மோனமுற்றன் மெல்லாழு முணர்ந்தவர்க்குக்  
காட்டு மொன்றைத், தொல்லாக மத்தடைவே பல்லாரு நன்  
குணரசு சொல்வானெண்ணி, மல்லாரு மதில்புடைகுழ் திரு  
வண்ணு மலையிலருள் வடிவொன் றேந்தி, நல்லார்கள் தொழப்  
பொலியுந் தெய்வசிகாமணிக் குரவர் நாதன்றாளில். (க)

மனமொழிமெய் யவனடிக்கே யுறுத்தியரு ளொருங்குபெற்ற  
வரதன் சைவத், தனமெனுஞ் சித்தாந்தகலை தெளிந்துரிட்டை  
கைவந்த தகையனோட்டிற், கனமுறு பொன்னுங் கருதுந்துற  
வின னூரியனையன்றிக் கனவினும்வே, றுனமருவா வுளக்குமா  
சாமிமுனி வரனெமக்கு முறுதியோர்ந்த. (உ)

உளநிறைந்த சிவானந்த முவட்டெடுத்து வழிந்ததென வுரை  
ப்பதன்றி, வளநிறைந்த வேறுவமை யாமெடுத்துப் புகலவொ  
ண மகத்துவஞ்சால், களநிறைந்த பிறந்தையறுத் திடுஞான  
வந்தாதி கருதுவாருட், குளநிறைந்த நான்மணிமாலையுஞ் சாத்  
தியருட் புணரி குளித்தானன்றே. (ங)

அன்னவற்றி னருணயமும் பொருணயமுஞ் சொன்னயமு  
மார்ந்து தேக்கி, மன்னுலகிற் புலவர்களும் புதுவிருந்தாச் செ  
விவாயான் மாந்துமாறு, தன்னிகரிலனைய தெய்வசிகாமணி தே  
சிகன்மரபு தனக்கோர் பானு, வென்னவுரை தரவமர்வோன்  
சுருணையொரு வடிவெடுத்தா லேய்க்கு மெய்யான். (ச)

எத்தகைவாய் வல்லவரும் வார்த்தையொன்றி லுளமுருக  
வினிதுபேசு, முத்தமனற் கொடையினரின் முன்னிற்போ ரவ  
ன்கரத்தா லுணர்மாணக்கர், தத்தருவிக் கொடுங்குன்றத் தமர்  
ந்தெதிர்த்தோர் வினையாடுஞ் சதுரன்ஞான, வித்தகனல் லாறு  
முக தேசிகனச் சிடுவித்து விளக்குகென்ன. (ரு)

அன்னவன்கட் டனையிரமேற் கொண்டெழுத்துப் பிழையற  
நன் றுராய்ந் தென்று, மின்னறவி றொழுதாத வெழுத்தினியை  
வித்தனன்மற் றிவன்யாரொன்னி, லென்னவள முலகினுள வ  
வைமுழுது மொருங்கியைந்த யாழ்ப்பாணத்து, மன்னுபுலோ  
லியம்பதியிற் கார்காத்த வேளாளர் மரபில்வந்தோன். (சு)

இலக்கியமு மிலக்கணமும் வரம்புகண்டோன் ஞானகலை யெ  
ளிதிற் சங்கை, விலக்கியறிந் தவன்புலவர் மெச்சிடநற் பிரசங்  
கம் விரித்துச் செய்வோ, னலக்கியைந்த நல்லொழுக்கு மெமக்  
கியைந்த பெருநட்பு நன்றுவாய்ந்தோன், வலக்கியைந்த புகழு  
லகி னிறுவுதில்லை நாதநா வலவன்றானே. (எ)



உ

கணபதிதுணை.

திருச்சிற்றம்பலம்.

## ஞானவந்தாதி.

காப்பு.

பாரதந்தந்துசெய்தேவசிகாமணிபாலருணைப்  
பாரதந்தந்திகழ்ஞானவந்தாதியைப்பாடுதற்குப்  
பாரதந்தந்தனைக்கொண்டுபொன்மேருவின்பாலெழுதிப்  
பாரதந்தந்தருண்மால்பாணைக்கன்றைப்பாவுதுமே.

விநயம்.

நனியருணைசலத்தேவசிகாமணிஞானமதா  
மினியசிவாகமசைவசித்தாந்தத்திணையெடுத்தே  
தனியனுமோர்செந்தமிழாற்சொல்வேனெனுந் தன்மைகண்மின்  
மினியிருள்சீக்குங்கதிரோணைக்காட்டும்விதமொக்குமே.

நூல்.

பூமேவுதாமரைப்போதொன்றுமேருப்பொகுட்டிலங்கண்  
மாமேவுதாதுவாயல்லிபூச்சுக்காவாள்வெற்பாய்ப்  
\* பாமேவுதேன்புடைபாய்ந்தாலும்விள்ளப்பயப்பட்டதோ  
தேமேவுபூவடிக்கண்ணுமெய்த்தேவசிகாமணியே. (க)

ஏர்கொள்ளன்னுமலைத்தேவசிகாமணியேவளர்த்த  
வார்கொள்பைந்தோட்டத்தொருசினைவாழைமடலெனச்சூழ்

\* பாமேவுதேன் = சிவாகமம்.

சீர்கொண்டம்பதினுண்டுபார்முன்சிவாந்தமுத்திச்  
சார்கொள \* மூன்றுமுந்தாற்றதுபானற்சமயிக்ட்கே. (உ)

கட்கினிதாமருணசலத்தேவசிகாமணியே  
யுட்கொள்சித்தானசிவசமவேதையென்றுள்ளதொரு  
திட்பமெய்ஞ்ஞானமெனுமாதிதிவ்யசிதாகமமே  
நட்புடையாதிதிவ்யசெடாகமநண்ணியதே. (ங)

நண்ணியண்ணமலைத்தேவசிகாமணிநல்கவுறுந்  
திண்ணியவாதிபௌதிகமானசெடாகமத்தைத்  
கண்ணுறுசாதகர்தம்பாதேகத்திற்காற்று + விண்ணோ  
டுண்ணிகழ்நாதமுயர் ‡ வாக்கெனவெழுந்தோங்குதுமே. (ச)

ஓங் § காதியான்மிகசெடாகமமென்னுயிரிருந்தை  
நீங்காதுவந்துபொருந்தழலாயநிலைகலந்து  
பாங் ¶ காதியான்மிகசிதாகமத்தையிப்பால்விளக்குந்  
தேங்காவண்ணமலைத்தேவசிகாமணிசெப்பிடிவே. (ரு)

\* மூன்றுமுந்தாற்றதுபான் = முந்தாற்று அறுபத்து மூன்  
று என்க. அது, “முந்தாற்றதுபது மூன்றுமெனச் சொலு,  
மந்தாற்சமயிக ளாலறிவரிதாய்” என்னுஞ் சதாசிவ ரூபத்  
திலுங் காண்க.

+ விண்ணோடுண்ணிகழ்நாதம் = வியோம பௌதிகத்  
தொனி.

‡ உயர்வாக்கு = மத்திமை.

§ ஆதியான்மிக செடாகமம் = திகூடாவான்கள் மனச்  
சங்கற்பத்தினால் வியோம பௌதிகத் தொனியொடுங் கிளம்பி  
மத்திமை வாக்குரூபமா யிருதயத்திற் றேற்றமது.

¶ ஆதியான்மிக சிதாகமம் = ஆதிதைவிகதிவ்ய சிதாக  
மத்தினால் விளக்கப்படும் ஆன்மசிற்சத்தி.

செப்பிடினும்புடிநாதத்தையதீனும்விந்து  
வப்படிவிந்துவிலம்பிகைதோன்றும்வம்பிகைபா  
லொப்பறவாமைபின்சேட்டைடொளத்திரியுண்டருணை  
வைப்படியேற்கெனுந்தேவசிகாமணிவாக்குகாயே. (௬)

உரைவாமைதூங்கரவோர்தண்டுசேட்டைரவுத்திரிகொம்  
பமைமாமதியம்பிகைநான்கவம்பிகைபாலருணைத்  
தரைமேவுதேவசிகாமணிநண்ணுஞ்சயைவிசயை  
நிரைமேவசிகைதபராசிகையோடுநிவிர்த்தியதே. (௭)

தேரோர்பிரதிட்டையோர்சாந்தியிந்திகைதீபிகைபின்  
னோரோசிகைதகுமோசிகைவியோமருபையுருத்  
தாராவனந்தையனாதையனாசிருதைச்சத்தியே  
யேராரண்ணுமலைத்தேவசிகாமணியேவுறுமே. (௮)

ஏவுறுசத்திமண்ணுதிசிவாந்தமட்டெங்குநிறைந்  
தோவுறுமிச்சத்தியிலைம்பத்தோரெழுத்துற்பவிக்கு  
மேவுறுமக்கரமெல்லாமுற்பத்திவிதமியைவையே  
நாவுறுசோணைநந்தேவசிகாமணிநல்வன்னமே. (௯)

வன்னமெல்லாம்ப்தமாம்பதமேவளர்வாக்கியமா  
நன்னல்வாக்கியமேபொருள்சேர்ந்துநடக்குமன்னுஞ்  
செந்நலஞ்சோணகிரீசனந்தேவசிகாமணிசேர்  
நன்னல்வாக்கியமாகமமாகநடைபெறுமே. (௧௦)

பெறுகாமிகாதிதசாகமமேசிவபேதம்பின்னுங்  
குறுகாவுருத்திரபேதம்பதினென்குழாமறுபத்  
தறுபேருங்கேட்டனந்தேவசிகாமணியாலருணை  
நறுமாமலர்மணம்போலேவெளிப்பட்டஞானமிதே. (௧௧)

ஞானவந்தாதியுங்கொண்டபுராணஞ்சனாதனம்  
தானபராற்பரந்தற்பதரித்தியஞ்சாந்தமயஞ்



ஞானியமவ்வியயமேயசலஞ்சபமருணை  
யானநந்தேவசிகாமணியாஞ்சச்சிதானந்தமே. (கஉ)

நந்தருணசலத்தேவசிகாமணிநாதபர  
மந்திரமாமந்திராதீதஞ்சிற்கனமன்னுசிவ  
மந்தவியாபகமப்பிரமேய \* மநௌபமமா  
நிந்திதஞ்சுத்திராதாரநிட்களநின்மலமே. (கங)

மலமிலண்ணமலத்தேவசிகாமணிவந்தருவா  
யுலகையுண்டாக்கலிலோர்காலமொக்குமுயிர்க்குயிராய்ச்  
செலவிடர்தீர்த்தலினாலேயுடலுயிர்ச்செய்தியொக்கு  
நிலமுதனீக்குதலாலுதராக்கினிநேரொக்குமே. (கச)

ஒக்கும்படிக்கொருவமையுண்டோவுயர்ந்தோங்குசம்பு  
பக்கந்தனிலயபோகாதிகாரப்பரவைமழை [த்  
மைக்கொண்டலாலியொத்தொன்றமருணையில்வாழ்ந்துபத்து  
திக்கும்புரந்திநீந்தேவசிகாமணிச்செல்வமொன்றே. (கரு)

ஒன்றருணசலத்தேவசிகாமணியோருருவந்  
தன்று † பராக்கு ‡ நடுச்சத்தியோடு § சுயோன்முகியுங்  
குன்றவில்லாதகுணகுணிவாதமுங்கோதிலிரண்  
டென்றசற்காரியவாதமுமாகமமெங்கெங்குமே. (கசு)

\* அதெனபமமாநித்திதம் - வடநாண்முடிபு.

† பராக்கு = எதிர்முகநிற்சத்தி.

§ நடுச்சத்தி ஒன்றுண்டென்பது பொருந்தாதென்பர்  
திராவிட பாடியமுனிவர்.

‡ சுயோன்முகி = திரும்பியமுகநிற்சத்தி என ஞானப்பிர  
காச முனிவருரைப்பர். இனி இவற்றைமுறையே “புறப்பொ  
ருண நோக்கிதின் துணர்த்துவதூஉம், புறப்பொருண நோக்  
காது அறிவுமாத்நிரமாய்த் தன்னியல்பி னிற்பதூஉம்” என  
விளக்குவர் திராவிட பாடியமுனிவர்.

எங்குந்திகழ்சமயங்களெல்லாமலரிம்மலர்த்தேன்  
றங்குஞ்செந்தேனினிறுல்சைவமாமுத்திசாகரமே  
செங்குன்றவில்லருணைசலத்தேவசிகாமணியே  
துங்கம்பெறுமந்தக்கோற்றேனினியசுவைச்செய்தியே. (௧௭)

செய்திறஞ்சித்தருணைசலத்தேவசிகாமணிபி  
னெய் \* திருபேரையுள்வைத்தெண்ணுஞானமில்பயமிச்சை  
யுய்தவஞானந்தொழில்போமிருவையுள்ளுத்து  
மெய்தருமிச்சைசங்கற்பாதிசார † விவிர்தமன்றே. (௧௮)

அன்றேதனக்குப்பயன்குறியா ‡ தர்த்தமாத்திரநோக்  
கொன்றேயுஞ்சுத்தசிவத்தின்சுபாவமுயரருணைக்  
குன்றேயுந்தேவசிகாமணிமூவகைக்கோலமெல்லாஞ்  
சென்றேபிறர்பிரயோசனப்பார்வைகள்செய்வகைக்கே. (௧௯)

செய்வகைச்சோணகிரிமேவுதேவசிகாமணிபான்  
மொய்வகையோர் § பிரமாவின்ருத்திரன்மூவகைக்கு  
முய்வகையேயதிகாராதிமூவொன்றுள்ளவகை  
மெய்வகையேசிவலிங்கமுக்கண்டங்கள்மேவுறுமே. (௨௦)

உறுசிவனோடிலயன்சத்தனிட்களனுத்தியுத்தன்  
கறுவில்சதாசிவன்போகன்மகாநிட்களசகளன்  
பெறுமுறையீசன் || சகளாதிசாரன்பிரவிருத்தன்  
சிறுபேர்முன்னன்கருணைசலத்தேவசிகாமணிக்கே. (௨௧)

\* இருபேர் = போகர் அதிகாரர்.

† விவிர்தம = வியத்தி.

‡ அர்த்தமாத்திர நோக்கு = சொரூப மாத்திரமாகப்  
பார்த்தல்.

§ அதிகார சிவன்முதலிய மூவரும்முறையே பிரமன் மு  
தலிய மூன்றுபெயரும் பெறுவொன்றறிக.

|| சகளாதிசாரன் = சகளன் அதிகாரன் எனத் துவந்  
துவன்.



மணிக்கேழுண்ணுமலைத்தேவசிகாமணிமன்னுமுன்னுன்  
கணிக்கேழுறுஞ்சம்புசத்திமுன்னுன்கவ்வளவுவிந்துப்  
பணிக்கேபதிதத்துவமுப்பத்தாறுபகுப்பெனலாந்  
திணிக்கேள்விலல்லசிவயோகரெண்ணியசின்மயத்தே. (உஉ)

சின்மயமானபரையாதியைந்துதிகழ்கலையைந்  
தின்மையிற்சாதாக்கியமைந்து \* மூர்த்தியைந்திக்கலப்பி  
லன்மையிலாமந்திரமைந்துசத்தியைந்தாலல்லவோ  
மின்மையண்னுமலைத்தேவசிகாமணிவேற்றுமையே. (உ௩)

வேற்றுமைதீர்மண்முதற்குடிலாந்தம்வியாத்தியெனச்  
சாற்றுநன்மந்திரஞ்சிங்காசனஞ்சிவசத்தியொன்றே  
மாற்றருமூர்த்திசிவமூலமென்றன்புமாமலராற்  
போற்றிலண்னுமலைத்தேவசிகாமணிபொற்பயனே. (உ௪)

பயனுமண்ணுமலைத்தேவசிகாமணிப்பார்த்திபற்கு  
நயனாகர்விந்துநல்லயிராவணநாதமன்ப  
ருயர்சேனைமந்திரிவாமாதிகளொன்பதொன்பதுபே  
ரயராதவந்தியர்மந்திரமாறுமெய்யாரணியே. (உ௫)

ஆரணியோடுசென்னியுரோதையகக்கரணந்  
தாரணியோர்பணியீசானியாகியசத்தியொடு  
பூரணியார்த்திபுகழ்வாமைமூர்த்திபுறக்கரணஞ்  
சீரணிசோணகிரிமேவுதேவசிகாமணிக்கே. (உ௬)

காமணிசூழருணசலத்தேவசிகாமணியோர்  
தாமணிமேலியையைந்தானபோதுறுதூலமென்ன  
லாமணிச்சாதாக்கியமெனிற்றூக்குமமாகுமென்பர்  
தேமணிச்சின்மயமொன்றலவோபரந்தேருதற்கே. (உ௭)

\* மூர்த்திஐந்து - சதாசிவன், ஈசன், பிரமன், ஈசுரன், ஈசானன், என இவர்.

தேரராணுசலத்தேவசிகாமணிசிருலகத்  
தேரனந்தேசருட்சத்திகள்கோபிகையேசெனனி  
யோரினூரோதைநங்கோத்திரிநேத்திரியோத்திரியே  
நேரறுகின்றதிராணைநல்வாமைரியாமிகையே.

(௨௮)

கைக்கொளிரவுத்திரியேபிலாவிகையேசிரத்தை  
தக்கதொர்பாலினிதான்சவாலாப்ரகலாதினியே  
யக்குலத்தம்பினியேவிகிராப்பதினாசுத்தி  
மிக்கசிவசத்திகொண்டேயுலகையியாபிக்குமே.

(௨௯)

\* வியாபினியாதியைந்தேபரநாதம்விரவு + மித்தி  
கையாதியைந்தேயபரநாதந்தேவசிகாமணிமே  
வியாகுமண்ணு + வதிசூக்குமைமுன்பரவிந்து நீ நிவிர்த்  
தியாதியபரவிந்துச்சிவநான்குபின்சிற்சத்தியே.

(௩௦)

சத்தியுள்ளேசெனனிக்கொர்படைப்புத்தருந்திதியோ  
டத்தருரோதமுரோதைக்கழிப்போடனுக்கிரகம்  
வைத்துறுமாரணிக்கிவ்வாறுமூன்றுவகையிலைந்தாய்ச்  
சுத்தவண்ணமலைத்தேவசிகாமணிசூழ்தருமே.

(௩௧)

தருமுந்தயன்மாலுருத்திரனீசன்சதாசிவன்மே  
லொருவிந்துநாதம்பராசத்தியோர்சிவமொன்பதின்மேற்

\* வியாபினியாதியைந்து =, வியாபினி வியோமருபை,  
அனந்தை, அனாதை, அனாசிருதை.

+ இந்திகையாதிஐந்து =, இந்திகை, தீபிகை, ரோசிகை,  
மோசிகை, ஊர்த்துவகாமினி.

‡ அதிசூக்குமைமுன்னேந்து = அதிசூக்குமை, சூக்குமை,  
அமிருதை, மிருதை, வியாபினி.

§ நிவிர்த்தியாதி = நிவிர்த்தி, பிரதிட்டை, வித்தை, சா  
ந்தி, அதிதை.

கருதுந்தன் \* மத்தியமாநிருத்தானந்தக்காட்சிதருந்.  
திருமந்திராகமத்தேவசிகாமணிச்சிற்குருவே. (௩௨)

குருமாமணிச்சத்தவித்தையங்கோயில்குளிர் தடமா  
யொருநீள்சதா சிவப்பீடங்கிழங்கதிலோயிலையா  
யருண்ணானமொன்றிரண்டாய்ப்பூத்தபூவருணசலஞ்சேர்  
திருஞானத்தேவசிகாமணிதாமரைச்சேவடியே. (௩௩)

அடியார்க்கருள்செயுருவாயுருவருவாய் † யருவாய்  
முடியாமுடியிற்குருவாய்க்கறுத்திட்டமும்மலவன்  
செடிதீரண்ணுமலைத்தேவசிகாமணிச்செஞ்சடையப்  
படிமேனிசெவ்வணிசெந்தார்செஞ்சாந்துசெம்பட்டுடையே. ( )

உடையவுள்ளோமஞ்செய்தாறத்துவாவிட்டுமாபதிபாற்  
கடையறவேபிறப்பித்தருட்சோடசகன்மஞ்செய்து  
தடையறவேவளரன்பாற்செவிலியந்தாயொக்குமார்  
புடைகொள்ளுமலைத்தேவசிகாமணிபுத்திரர்க்கே. (௩௪)

கேளாவதிசயமொன்றுண்டுசோணகிரியிலொரு  
தோளாமணியெனுந்தேவசிகாமணிச்சோதிவிழி  
யாளாம்வகைசெய்தரிசனவேதியொன்றாகுமங்கை  
தாளாகமெங்கும்பரிசனவேதிகள் சத்தியமே. (௩௫)

சத்தியம்பூதவுயிரந்தரவுயிர்தத்வவுயிர்  
அத்தஞ்சீவன்மந்திரான்மாவெரீஇப் ‡ பரமாதல்சுத்தஞ்

\* தன்மத்தியமாநிருத்தானந்தக் காட்சிதரும்-என்றது,  
உன் மனத்த வியாபகராகிய நீட்கள நிருத்தமத்திய நில  
கரை.

† அருவாய் முடியா முடியிற்குருவாய் - என்றது இலய  
ருடைய முடியில், அனவரத வானந்த நடனரூப நீட்களா  
த்த சுத்தசுவம், ஆன்மாக்களை முத்திய லுய்க்கவேண்டுமெ  
னத் திருவுளத் தடைத்தவிடப் குருமுர்த்தமென் நிருத்தலா  
லென்க.

‡ பரமாதல்-பரமான்மாவாதல்.



சித்தருணசலத்தேவசிகாமணிசெய்முத்தியீ

\* தத்துவிதந்த்விதம்விசிட்டங்களசுத்தங்களே. (௩௭)

சுத்தங்கண்மேனின்றதேவசிகாமணிசோணகிரிக்  
கொத்துறுதீபக்கொழுந்தேநம்பேருரைக்கூட்டங்களே  
வைத்துறு† மேதைமுதலாங்கலைநின்மலவவத்தை  
பத்தெனுங்காரியமம்மலைஞமும்பலவழியே. (௩௮)

வழிதேனண்ணுமலைத்தேவசிகாமணிமாதவருக்  
கழியாததோழர்பரமுத்தர்பாலரபரமுத்த  
ரொழியாதபேரர்‡ பரபோகர்போகப்பின்னோருழையர்  
மொழியாவுயிரடியார்க்கடியாரின்முறைபலவே. (௩௯)

பலசத்தகோடியெட்டைந்தைந்துநான்கொன்றென்பாரருண  
சலர்வித்தைகள்வித்தையீசர்சதாசிவஞ்சத்திசிவங்  
கலனிற்கழல்பதக்கங்குழைபட்டங்கதிர்முடியாய்  
நலனுற்றழகுறுந்தேவசிகாணிநாயகமே. (௪௦)

மேலேவிளங்கியதேவசிகாமணிமேவருணைப்  
பாலேநெய்பெற்றியயிக்கமுந்தீபம்பனிவெண்ணிலாக்  
காலேயுந்தானவயிக்கமுங்காண்பவர்கண்ணொளிக  
ளாலேதடையற்றஞானைக்கியங்களுமாதனன்றே. (௪௧)

நன்றருணசலத்தேவசிகாமணிநாயகருக்  
கென்றுமிடைபிங்கலையாமிராப்பகலிற்றபொழு  
தொன்றுஞ்சுழிையெனுந்திருக்கோயிலொன்றுண்டினைக்  
கன்றுமனத்தினர்காணுக்கையென்னகாரணமே. (௪௨)

\* அத்துவிதம் = மாயாவாதி சொல்லும் தேவலாத்து  
விதம்.

† மேதைமுதலாங்கலை = மேதைமுதலிய சோடசப்பி  
ராசாத மத்திரகலகள்.

‡ பரபோகர் = புவனபதிகள். போகப்பின்னோர் = அபர  
போகர். அவர் புவனவாசிகள்.

காரணமாமருணசலத்தேவசிகாமணியாம்  
பூரணபானுவுதயங்கண்டென்னைப்புடைத்தெழுப்பி  
யாரணமேற்கொண்மகாமாயக்கூட்டிலடைத்திருந்த  
வாரணங்கூவவிடிந்ததுகாணிந்தவல்லிருளே. (சாங்)

இருளிலண்ணமலைத்தேவசிகாமணியென்றியல்பாய்த்  
தெருளமுதிமுத்தன்னுதிமுத்தன்பின்செப்புதற்கா  
முருவபரமுத்தன்சீவன்முத்தன்சிற்றுயிரென்னவே  
மருவுமொன்றோடைவகையாகுஞ்சித்தென்னுமாமணியே. (சாச)

மாமணிதேவசிகாமணிசோணமலையொளிபோ  
னீமணியென்றுள்ளநீண்மாசறுத்தவிரஞ்சனனுக்  
காமணியீரெண்கலைதந்தவென்னஞ்செய்தன்னமிட்டுத்  
தாமணிமாவுரைவித்தையஞ்சாமையிற்கூழ்தருமே. (சாரு)

சூழ்தருரேசகபூரகமாமிருசூதகம்விட்  
ழேதருகும்பகத்தூடேழுமுகியுயரருணை  
வாழ்தருதேவசிகாமணிவாழ்வைவணங்கியன்பாய்  
வீழ்வதுள்ளேயுமுண்டாவாகனாதிவிதிமுறையே. (சாசு)

விதிமுறைச்சித்துவியத்தியாவாகனமேலிவ்வண்ணம்  
வதிவதுதாபனந்தேவசிகாமணிவாழ்ருணை  
நிதியெனுமான்மசிவசாரித்யஞ்சந்திதானமிதைப்  
பொதிவுறச்செய்யுந்தடைசந்திரோதனம்பூசகர்க்கே. (சாஎ)

சகர்க்கேசர்வஞ்ஞந்திருத்தி \* யனாதிபோதத்தெள்ளி  
வகத்தேவிகமுஞ்சுதந்தரத்தோடுமலுத்தசத்தி

\* அனாதிபோதத் தெள்ளறிவு = அனாதிபோதமாகிய  
வியற்கை யறிவு. அனாதிபோதம் அனாதிமுத்தத்தன்மையென்  
று சாதிப்பர் திராவிட பாடியகாரர். சமவாதவுரை மறுப்  
பிற் காண்க.



மிகத்தேறனந்தசத்தித்தொழிலாறுவிளங்கவண்ண  
முகத்தேமெய்த்தேவசிகாமணிநீக்குமீம்மொய்யிருளே. (சஅ)

மொய்யிருண்மூலமலமொன்றனாதினீன்மூடவுள்ள  
மெய்யறிவின்றியருவாகியெங்கும்வியாபகமாய்ச்  
செய்யருணாசலத்தேவசிகாமணிச்சித்தளித்தற்  
கையமீலாவியகர்த்தாவுமாய்ப்பலவாய்நிற்குமே. (சக)

நிற்குமண்மூலத்தேவசிகாமணிநீடுலக  
முற்கொளவேநின்றமாயையுள்ளாதிமுடிவினுள்ள  
வற்கொர்மூன்றுவகையாகு \* மாயைவயிற்றுயிர்கள்  
சொற்குலவும்பிரளயாகலரெனச்சோர்வுறுமே. (ரு0)

சோர்வுறவேவித்தையின்கீழிருமலத்தொல்லையற்றுக்  
காருறுமொர்மலமுள்ளார் † விஞ்ஞானகலருணைச்  
சீருறுசோணகிரிமேவுதேவசிகாமணிபா  
னாறமும்மலநாசஞ்செய்யாவினாள்வகையே. (ருக)

நால்வகையப்பிராத்தவாகியமெய்யுறுநர்கள்பின்னு  
மேல்வகையாகும்பிராட்டவாகியமெய்யரண்ணப்  
பால்வகைத்தேவசிகாமணியாளப்படும்வகையாற்  
றேல்வகையற்றகிரிபந்தியோடுதுவிபந்தியே. (ருஉ)

பந்திக்கும்பாசமொருகாமருபியும்பார்க்கிலுயிர்  
சந்திக்குந்தோகையுமாய்நின்றவாவனபர்தாமருணை  
வந்திக்குந்தேவசிகாமணிதன்னைமனத்துட்கொண்டு  
சிந்திக்கும்போதந்த ‡ மூர்ச்சையுந்தீர்ந்தொளிசேர்வனவே. ()

\* மாயைவயிற்று, மாயையின் மத்தியபாகம், அது பெள  
ட்கரத்துங்காண்க.

† விஞ்ஞானாகலர், விஞ்ஞானகலனென மரீஇயிற்று.

‡ மூர்ச்சையும்—மூர்ச்சாமோகமும், உம்மையினால் பிர  
ஞ்ஞாமோகமும் திருமெனக் கொள்க.

சேர்வனஞ்சுழருணசலத்தேவசிகாமணியாற்  
கார்வனமாமலக்கட்டறும்ட்டுங்கலாதியினு  
லார்வனவாய்ச்சிற்றறிவானவாவியவத்தைகளாற்  
சோர்வனவாகுமவத்தையின்பான்மைகள்சொல்லிடினே. (௫௪)

சொல்லிடின்கேவலத்தோடேசகலமுஞ்சுத்தமுமாய்ச்  
செல்லிடுங்காரணமூன்றாகுந்தேவசிகாமணிவாழ்  
வில்லிடுஞ்சோணகிரிபோலவற்றமேன்மையுண்டாய்ப்  
புல்லிடுமைவகையாங்காரியாவத்தையுட்கலர்க்கே. (௫௫)

கலர்க்கரிதாமருணசலத்தேவசிகாமணியாற்  
பிலப்படுங்கீழொடுமேன்மத்தியம்பின்பிரோரகமேற்  
சொலப்படுகின்மலமென்னவைந்தாமித்தொகையைந்திலே  
புலப்படுமேயவத்தாபஞ்சகங்கள்பொலிவுறவே. (௫௬)

பொலிவுறு \* சாக்கிரசாக்கிரமேமுதம்போதமெல்லா  
மலிவுறுசாயுச்சியாந்தவரைபத்துமற்றொன்றுமே  
கலியிறுஞ்சோணகிரிமேவுதேவசிகாமணியாற்  
பலியுறமுவைந்துபேதங்களாய்ச்செயும்பான்மைகளே. (௫௭)

பான்மையினுவிகளிற்பூதசீவனிப்பாரினிலுண்  
டானபுசிப்பன்னசாரத்தினுற்கருவாகியன்னை  
யினமிலாதுயிர்த்திட்டதென்றகுமியலருணைத்  
தானநந்தேவசிகாமணியிந்திரசாலமொன்றே. (௫௮)

சாலவங்கந்தனிலுள்ளொலிநாதச்சதுர்விதவாக்  
கேலவங்குள்ளபிராணனபானனியைந்துளதாஞ்

\* சாக்கிர சாக்கிரமுதல் சாயுச்சியவரை பதினொன்று  
வன, சாக்கிர சாக்கிரம், சாக்கிரசொப்பனம், சாக்கிரசுழு  
த்தி, சாக்கிரதூரியம், காலபரம், அதிதம், பரதரிசனம், விசு  
வக்கிராசம், உபசாந்தம், சிவதரிசனம், சிவசாயுச்சியம்.

சீலந்தாவருணசலத்தேவசிகாமணிதன்  
பாலியைந்தோரந்தரவுயிராகப்பகருவாரோ.

(ருசு)

பகர்மாத்திகைகள்மனமகங்காரம்பரவுபத்தி  
யகமேவுமென்குணமுக்குணமூலமென்றான \* மகா  
னிகழ்வாங்கலாதிசுத்தஞ்செறிதத்துவநேரணுவாந்  
திகழ்சீரண்ணுமலத்தேவசிகாமணிசேட்டிப்டதே. (சு௦)

சேட்டிக்குந்தேவசிகாமணிமேவித்திகழருணை  
வீட்டிழ்புகாதெங்குமாய்நுண்ணிதாயென்றுமேயுளதாய்  
நாட்டிற்றெறுந்தத்துவந்தொறும்வேற்றுமைநண்ணிமலங்  
காட்டிப்பல்யோனிதொறுஞ்சூழஞ்சீவகதியணுவே. (சு௧)

அணுவகையோரொன்றுக்காறெழுத்தேழிரண்டாமெழுத்துத்  
திணைதருவிந்துநாதந்திகழ்நாமாத்தியக்கரஞ்சேர்ந்  
தணைவுறுமேமந்திரான்மாச்சடங்கமங்காமருணைத்  
துணையின்மெய்த்தேவசிகாமணிநீக்குந்துகளுறுமே. (சு௨)

துகளுறுமைவகையான்மாவிவ்வாறுதுவக்குறுமித்  
தகவுயிர்த்தத்தமிழ்சேர்ந்திடும்யானிந்தத்தாழ்வொழிந்து  
திகழ்வனென்றேபரமான்மாவிளங்குந்திருவருணை  
நிகழ்தருதேவசிகாமணியாற்பெற்றுநின்மலமே. (சு௩)

மலங்கன்மமாயையையந்திரோதமிவ்வாறைந்திணை  
கலங்கும்பிறவுயிர்தேவசிகாமணிகாவருணை  
யிலங்குலகாயதனாதிவேதாந்திமட்டின்பமெனும்  
பலங்கொளும்புற்கலவாதிகள்பேறுபலபலவே. (சு௪)

பலவாய்மைத்தேவசிகாமணிசோணையம்பாரிணிற்சீ  
ருலகாயதன்கவுளன் † பிரதிபநிர்வாணனொடு

\* மகான்=பிரகிருதி.

† பிரதிபநிர்வாணன்=புத்தரில் ஒருசாரான்.



வலகன்மிசோதிடன்ஞரியனக்கினிவாதியர்க  
ளல்கிலர்காண்சூழ்த்தப்புவனத்தமர்பவனோ. (சுரு)

பவமில்பிரமத்தைப்பூதாண்டகாரணப்பாவனையாய்த்  
தவநனைமார்த்தர்கள் தன்மாத்தினைமுத்திசார்ந்திருப்ப  
ரிவரிந்திரியான்மஞானலோகாயதரிந்திரியப்  
புவனரண்ணுமலைத்தேவசிகாமணிபோந்தினிதே. (சுசு)

இனிதாமனுன்மஞானோபாயலோகாயதரிவர்க்குத்  
தனியாமனோபுவனந்தனின்முத்திதயங்கருணைக்  
கனியானதேவசிகாமணிசீரகங்காரத்துள்ளே  
\* செனியாவிடமகங்காரான்மஞானவைசேடிகர்க்கே. (சுஎ)

சேடிகத்தேதருந்தேவசிகாமணிசீரருணை  
நாடியபுத்தியான்மாஞானமென்னுநையாயிகர்க்கு  
வீடியல்புத்திவிருத்தியான்மாவள்விவேகபுத்தர்க்  
கீடியல்புத்திப்புவனப்பிராத்தியெழின்முத்தியே. (சுஅ)

முத்தியண்ணுமலைத்தேவசிகாமணிமூட்டுதலாற்  
சத்தசத்தான்மவிவேகத்தருகர்தமக்குமுத்தி  
யொத்தகுணப்புவனத்தேபிராத்திபின்னோபிரம  
சித்தமெய்ஞ்ஞானப்பரிணதிவேதாந்திகளடைவே. (சுசு)

அடைவுறுநாராயணப்பிரகிந்தியான்மாவெனவே  
நடைபெறுமோர்பாஞ்சராத்திரிபேறுநகுமருணை  
யிடையமர்தேவசிகாமணியேயமைத்திட்டதென்பர்  
தடைதீர்பிரகிருதிப்புவனந்தனிற்சார்வதுவே. (எ0)

சார்தருசத்தப்பிரமங்கிரீடைதரும்பிரமம்  
பேர்தருசித்தப்பிரமஞ்சொல்வாதப்பிரமுகர்கட்  
கேர்தருதேவசிகாமணிசோணகிரீசனல்குஞ்  
சீர்தருகின்றபுவனம்பிரகிருதிக்குள்ளதே. (எக)

\* செனியாவிடம்=முத்தித்தானம்.

திக்குளன்னுமலைத்தேவசிகாமணிசெப்பியோ  
கக்குறிப்பாதஞ்சலன்மான்புருடனையுற்றறியத்  
தக்கநற்சாங்கியன்விவர்த்தவேதாந்தஞ்சொல்சந்நியசி  
புக்கான்மவாதஞ்சொல்லாற்புருடப்புவனத்தோ. (௭௨)

புவனமெய்த்தேவசிகாமணிதிக்கைசெய்புண்ணியராய்ப்  
பவமில்சாகாரசிவபாவனைசெய்பரிவுடைய  
சிவவாதியரிப்பவுராணிகர்முத்திசீரருணை  
யவார்சொல்லிராகபுவனத்திலேசென்றமர்தரலே. (௭௩)

ஆமர்தருசாகாரநிராகாரத்திலரணையெண்ணு  
நமர் \* சோமசித்தாந்திகள்கலாராகத்தைநண்ணுகெற்பத்  
துமருவுவித்தியாபுவனத்துவாழ்வர்கள்சோணகிரி  
யெமரெனுந்தேவசிகாமணியேசெய்திடுங்கதியே. (௭௪)

கதிசிவாவேசஞ்சொல்காபாலியர்க்குக்கலாபுவனந்  
துதிகொள்காலேசுவாதிகாலத்தத்துவப்புவனம்  
பதியுறுசங்கிராந்தஞ்சொன்னபாசுபதர்க்கருணை  
வதியுறுந்தேவசிகாமணிசெய்முத்திமாயையிலே. (௭௫)

மாயாபுவனத்துளார்பாசுபதங்கொள்வைதிகரு  
மீயார்சமுற்பத்தியோர்மாவிரதவிசேடருமே  
தூயாரண்ணுமலைத்தேவசிகாமணிச்சோதியருள்  
சேயார்கலாதத்துவாந்தங்கொள்சோதினிதிக்கையுண்டே. ( )

திக்கையுண்டாகில்விஞ்ஞானகைவல்லியத்தேபொருந்த  
மோக்கமுண்டாஞ்சர்வஞத்துவமாத்நிரமோக்கமெனத்  
தேக்குமகாவிரதர்க்கொருசுத்தவித்தியாபுவனங்  
காக்குமண்ணுமலைத்தேவசிகாமணிகற்பனையே. (௭௭)

\* சோமசித்தாந்திகளுக்கு, கலாராக கெற்பவித்தியா  
புவனப் பிராப்தியே முத்தியென்க.



கற்பனைப்பேறருணசலத்தேவசிகாமணியா  
னற்பிரயோச்சியமேகர்த்திருத்துவநாட்டவல்ல  
சொற்பிரவாகேசுரர்க்குமனேகேச்சுரர்க்குமுத்தி  
பொற்புறலாமீசுரபுவனத்திற்புகுமிசைவே.

(௭௮)

இசைவாஞ்சதாசிவசாமியவாதியெனுமுயர்வால்  
வசைதிர்சிவசம்வாதிசதாசிவபுவனத்தின்  
மிசையாமனுமலைத்தேவசிகாமணிமெய்யருளால்  
நசை \* மாசில்சாத்தர்சத்திப்புவனம்பெறநல்லவளோ.

(௭௯)

நல்வாமதக்கிணகாருட்பூதத்தினுமிதந்தார்  
செல்வாழ்வுசத்திகலாபுவனத்திற்நிருவருணைச்  
சொல்வாய்மைத்தேவசிகாமணிதீக்கையிற்றேய்ந்திருந்து  
மொல்வாச்சிவவியத்திக்குறூருக்குமுண்டொருங்கே.

(௮௦)

உண்டோர்வைந்தவதேதகஞ்சிவனுக்கிதுண்மையெனும்  
தொண்டர்சாமானியசைவார்சிவதத்துவபுவனம்  
கண்டவர்க்கோணகிரிமேவுதேவசிகாமணியைக்  
கொண்டறிவோர்த்தத்துவாதீதரேதுங்குறைவிலோ.

(௮௧)

குறைவிண்ணுமலைத்தேவசிகாமணிகொள்கையெல்லா  
நிறைதருதுல்லியசைவசித்தாந்தநிகழ்சித்தியா  
யறைதருசாத்தியயிக்கமுமாய்ச்சச்சிதானந்தமாய்  
முறையுறுசீர்ச்சிவசுத்தாத்துவைதமெய்முத்தியொன்றே.

( )

ஒன்றேயுஞ்சத்திபலவாய்ப்பொருளென்றுமோர்த்தவ்  
மன்றாகிக்கன்மமொப்பாய்க்கன்மமாயைக்கடங்குதல்போ  
னன்றாகியபசுதத்துவத்தேவந்துண்ணுமலம்  
தொன்றாமண்ணுமலைத்தேவசிகாமணிதொட்டதன்றே.

(௮௩)

தொட்டுயிர்ச்சத்தியைத்தோய்மலசத்தித்தொகையிரண்டா  
மட்டறுமாவாரகசத்தியொன்றுமறைக்குமந்தக்

\* மாசில்சாத்தர் சுத்தசாத்தர்.

கட்டறவேசெயுந்தேவசிகாமணிகாணருணைச்  
சிட்டருக்கீசர்செரு துநஞ்சாதித்திறமென்னவே. (அச)

என்விதிதேவசிகாமணிசோணவெற்பெய்திலெய்தா  
முன்னையதோநியாமிகாசத்தியேதுவின்மோகமதந்  
துன்னியராகம்விடாதமொர்தாபமெய்ச்சோபமொடு  
மன்னுவிசித்திரமென்றெழுமாயைமீம்மன்னுயிர்க்கே. (அரு)

உயிமைமறைத்தனுவாக்கியவொண்புகழோர்மலத்தை  
யயிரறமுன் துகலைமேலறுத்ததன்வாசனையை  
மயிருண்மனூந்தவனாதீர்த்தருணையில்வாழ்ந்தடியார்  
செயிரறச்செய்திறந்தேவசிகாமணிசித்திரமே. (அசு)

சித்திரரோதைசெடானுக்கிரகந்திகழ்மலரு  
பத்துறுசத்வபரிணதிநெல்லிப்பழம்விதைமா  
யைத்திறம் \* ருபாந்தரபரிணமம்வயங்கருணைச்  
சித்தெனுந்தேவசிகாமணியால்வினைதீர்தரமே. (அள)

தரமிருந்தேவசிகாமணிசோணத்தலந்தனின்மா  
சருகும்விஞ்ஞானகலர்க்கேதனுகரணதியெல்லாம்  
வருவதுநால்வகைவாக்காதியார்க்கும்வழங்கவுனா  
தருவதுமொர்சுத்தமாயையென்றேசொல்லத்தக்கதுவே. (அஅ)

தக்கதொர்க்குக்குமநாதங்கலைக்கொருதாரகமா  
மக்குலத்தூலநாதங்காலமாதியைந்தும்பரிக்கு  
மிக்கருணாசலத்தேவசிகாமணிமேயவிந்து  
கைக்கொண்மகான்முன்னகங்காரமட்டெய்தக்கற்பித்ததே. (அ)

கற்பித்ததேவருணாசலத்தேவசிகாமணிசொன்  
னற்புத்திசேர்தரும்பாவப்பிராத்தியநாடகந்தை  
யிற்பற்றுமொர்மனத்தோடேயிருவகையிந்திரியஞ்  
சொற்பெற்றதாரகமாயேதரிபடுஞ்சொல்லிழிலே. (க௦)

\* சொருபாந்தரபரிணமம் தொகுத்தல்.

சொல்லிற்சாதாக்கியமேதன்மாத்தினாதொக்கவைந்தைப்  
புல்லிநீந்தாரகம்வித்தேசர்க்குக்குமபூதமைந்தை  
மல்லருணசலத்தேவசிகாமணிமந்திரங்கட்  
கொல்லுறுதாரகமாந்துலபூதமுதுந்தொகையே. (கூக)

தொகையாமுலகுக்கொர்காரணமாமென்றுஞ்சொல்லருவாய்  
மிகையாமசுத்தமுமேகமுமாகிவியாபகமாம்  
வகையாயண்ணுமலைத்தேவசிகாமணிமாற்றில்வந்து  
தகையாதுரித்தியமாய்நிற்குமாயைசகலருக்கே. (கூஉ)

சகலர்தங்கன்மபரியந்தம்பந்தஞ்செய்தன்மையினு  
லகலருந்தேவசிகாமணிமேவருணசலத்திற்  
புகலுறுந்தீபம்புருடன்மாயேயம்பொருந்துதிரி  
மிகலுறுங்கன்மறுநெய்யுமாகிவிளக்கிட்டதே. (கூங)

கிட்டருந்தேவசிகாமணிசோணகிரீசனருண்  
மட்டிப்புரியட்டகமாதலபூதந்தன்மாத்தினாகள்  
கட்டுறுகன்மேந்திரியம்பொறிகரணங்களுக்குண  
மிட்டமகான்பின்கலாதிகள்மாயையி \* லெண்வகையே. (கூச)

வகைசூழூட்ட்பரஞ்சுக்குமந்தூலம்வைந்தவமுந்  
தொகைசூழ்புரியட்டகமுமைம்பூதத்தொகுதியுமாந்  
திகைசூழண்ணுமலைத்தேவசிகாமணிதீர்செனக  
மிகைசூழந்தாரகம்போக்கியமாகும்வினைப்பலமே. (கூரு)

பலமேவருணைந்தேவசிகாமணிபற்றறச்செய்  
மலமேயனாதிபின்னாகந்துகமதுமாயைகன்ம  
முலவாதுசெய்யும்பிரவாகமேசெய்யுரோதசத்தி  
பலர்பாலனுக்கிரகப்பார்வைசத்திரிபாதமதே. (கூசு)

சத்திரிபாதம்பெறத்தீக்கைசெய்துதகவருணைச்  
சித்தெனுந்தேவசிகாமணிமூவகைசெய்தவரை

\* எண்வகை = எட்டுக்கொத்து.



ருத்ரமந்த்ரபதீசானத்துய்க்குமுயர்பதமேல்  
வித்தைமகேச்சுரந்தேகநிவிர்த்திப்பின்மேவுறுமே. (க௭)

மேலாகும்வித்தைநந்திசாந்தியதீதையைமேவல்சிவ  
சாலோகசாமீபசாருபமாமிவைசத்திசிவம்  
பாலாமண்ணுமலைத்தேவசிகாமணிபண்ணுமுத்தி  
நாலாவதிச்சிவசாயுச்சியத்தினண்ணுதிருளே. (க௮)


இருளில்சதாசிவமாம்பதஞ்சாலம்பயோகியெய்தும்  
புரிகிரியாவான்காலாக்கிராந்தபுவனமெய்தும்  
பிரகிருதியக்கிராந்தப்புவனம்பெறுஞ்சரியைக்  
கருணைநந்தேவசிகாமணியாற்பெறலாமருளே. (க௯)

ஆமருணசலத்தேவசிகாமணியாகமமென்  
றேமுனைத்தோங்கியுத்தேசக்கவர்கொண்டிலக்கணமாம்  
பாமருவுந்தழையெல்லாந்தழைத்துப்பரீக்கைநறும்  
பூமலராய்ப்பலமெல்லாம்பழுத்ததிப்பூவினுமே. (க௦௦)

பரவுஞ்சிவபத்தொல்லாரும்வாழியிப்பத்திவர  
விரவுஞ்சிவதருமத்திறம்வாழியிம்மெய்த்தருமந்  
தரவருமாகமம்வாழியிவ்வாகமந்தந்தருணை  
வரவருணசலத்தேவசிகாமணிவாழியவே. (க௦௧)

ஞானவந்தாதி முற்றியது.

ஸ்ரீமத் தேவசிகாமணிதேசிகர் திருவடிவாழ்க.





உ

கணபதிதுணை.

திருச்சிற்றம்பலம்.

நாண்மணிமாலை.

காப்பு.

தேன்மணி மாலையொடுந் தேவ சிகாமணிமே  
ஞன்மணி மலை நயந்தணிய - மேன்மணிக்கேழ்  
வட்கருணைக் கோன்மிடற்றில் வான்றமிழோ டன்றசிறு  
கட்கருணைக் கும்பமுனி காப்பு.

வெண்பா.

பூமலிசெங் காலி பூத்ததடம் போலருணைத்  
தேமலி தேவ சிகாமணியே - யேமச்  
சகிதாதி கும்பகாந் தத்தேசிற் சத்திச்  
சகிதாதி போகந் தரும்.

(க)

கலித்துறை.

தருமாதி மூன்று சமுத்திர நீந்தித் தடைபுரிந்த  
கருமாதி மூன்று மலைநீங்கி முக்குணக் காடகன்றே  
யருமாதி மாயை யடைத்த கபாட \* மகன்றுறலாந்  
திருமாதிய லருணசலத் தேவ சிகாமணியே.

(உ)

அகவல்.

மணியின்ங் குயின்றென வணிமலர் பொதுளிய  
பத்திரப் பைம்பொழிந் சித்திரப் படாஞ்சூ

\* அகன்று என்பது செயவெனச்சத்திரிபு.

பூன்னம் பொலிந்த நன்னெடுஞ் சிகரக்  
 கன்னசா லைகளுங் கன்னகூடமுமா  
 யருவித் தொங்கன் மருவித் தூங்க  
 மாமுடித் தீப மணிக்குடந் தாங்கித்  
 தீபத் தான்முகில் செவ்வா னாகித்  
 தங்கத் தகட்டிற் பொங்கொளி பரப்பத்  
 தடந்திகழ் கொடிஞ்சி நெடுந்தேர் போலுந்  
 திருவரு ணசலக் குருவரு ணசலச்  
 சைவசி காமணி தெய்வசி காமணி  
 யமேய மரிச்சய மநெளபம மனாமயஞ்  
 சூக்குமஞ் சருவக நித்தியந் துருவ  
 மவ்யய மீச மதிந்தியஞ் சூன்ய  
 நிர்க்குண மென்று நிகழ்கா ரணப்பெய  
 ரந்தமி லாமையா லமேய மாகியு  
 மமரிட மின்மையி னரிச்சய மாயு  
 மதல மாதலி னநெளபம மாயு  
 மமல மாதலி னனாமய மாயுஞ்  
 சூழ லின்மையிற் சூக்கும மாயுந்  
 தான்வியா பகத்தாற் சருவக மாயு  
 ரிட்கா ரணத்தா னித்திய மாயுஞ்  
 சேராசை யின்மையிற் துருவ மாயு  
 மறிபூ ரணத்தா லவ்யய மாயு  
 மிறைமை யெய்தலி னீச மென்று  
 மரும்பசி தாக மளந்தறி வதுபோ  
 லறிவரி தாகு மதிந்திய மாயுஞ்  
 சேர்சட மல்லது சித்தரு வாதலிற்  
 சோர்வி லாத சூனிய மாயும்  
 வீங்குசாத் துவிக விந்து வைந்தவ  
 நீங்கரின் றமையா னிர்க்குண மென்றுஞ்

சத்தா மாத்திர மாந்தனிப் பொருளைக்

\* காரக மென்னும் பாரமத் திட்டு

நெய்போன் முத்தியி னெய்தநீ செய்த

நன்றிக் கெகிர்செய் யேனிச் சித்தே.

(௩)

விருத்தம்.

சித்துரு வருணைத்தேவ சிகாமணிச் சித்துவாரி

நத்துரு வலஞ்சூழந்த நத்தினு னுகித்தநல்ல

முத்துரு முத்தர்வேண்டின் முத்திநன் குதவும்போது

சத்துரு வாகும்பாசந் தனக்குமா தவர்க்குந்தானே.

(ச)

வெண்பா.

தானே தனக்கிணையாய்த் தாவிலரு னுசலமாய்

ஞானமய மாகியே நன்றுகி - வானோருஞ்

சேவிக்குந் தேவ சிகாமணியை யேதரித்தா

லாவிக் கலங்கார மாம்.

(௫)

கலித்துறை.

ஆமாம்புன் மாயை யடைத்து நன்மாயை யதனுளொரு

பூமா நிலமென்று போட்டுர மாக்கிப் புரந்தனுவை

மாமா விதையென வைத்ததெல்லாம் வளமா மருணைப்

பாமாலைத் தேவ சிகாமணிச் சோதி பயிர்செய்யவே.

(௬)

அகவல்.

செய்யசின் தூரச் செழுநதிக் கிடந்தங்

கோர்பதி னுநான் குகத்தினும் விளைந்த

வுதயா சலமணி சிதையமேல் விளங்குந்

திருவரு னுசலத் தேவசி காமணி

யருண சலேசமி லருண சலேசன்

குருபரன் பால குமாரன் விருத்தனென்



றொருவ னெய்து பருவம் போலப்  
 பொருந்து மிலய போகா திகாரமென்  
 றிருந்தியல் செய்தி யியம்பலோ வரிதே  
 யிருபரு வந்தன் னிடத்துநீங் காத  
 வொருபரு வத்தி னுதாசீ னருபி  
 தானொரு பொருளைத் தான்விரும் பாம  
 லான்மா விளங்கு மரும்பய னோக்கி  
 யானசு பாவத் தனைவரு முறங்கினுந்  
 தானுறங் காத தனிக்குடி வாழ்க்கையில்  
 ஞான மாத்திர மான போதும்  
 ஆக்கிய மாயா சத்தி வியத்தி  
 யோக்கியப் பார்வை யுயர்படைப் பாகவுஞ்  
 சேர்தரு மாயே யந்திதி யோக்கியப்  
 பார்வை தானே பகர்திதி யாகவுங்  
 கன்ம பரிபா கம்படச் செய்த  
 லன்மையி லாச்சங் கார மாகவுந்  
 திகழ்மலஞ் செலுத்த றிரோத மாகவு  
 கிளர்கா ரகமனுக் கிரக மாகவு  
 நினைவா லைந்தொழி னிகழ்த்துந் திதியிற்  
 றேசிகர் யோசனை செய்யினுஞ் சிவத்துவ  
 மேசி லாதுறு மிலயத் தானத்  
 திலபா வத்தையி னிலங்கிய சோதியை  
 மலைவற வுரைப்பின் வானினும் பெரிதே  
 யின்மையின் மனோலய மெய்துவர்  
 சின்மயத் தோர்தினஞ் சிந்தனை செய்தே.

(௭)

விருத்தம்.

செய்யசீரரு ணுசலத்தேவசி காமணிச் செழுஞ்சோதி, யை  
 யனே செயுமைந் தொழிலையும் வினையாட்டென்ப ரறியாதார்,

கையதாகிய காரணங் கரணமோர் காரியம் பயனல்லாம், பையல்செய்தொழில் பரமகாரணர் செயார் பகர்வது பரிவன்றே. (அ)

வெண்பா.

அன்றன்று முந்நூற் றறுபத்து முச்சமயத் தொன்றன்று வெவ்வே றுளமுத்தி - நன்றென்ற சித்தாந்த மாமருணைத் தேவ சிகாமணிசெய் சத்தாத்து வைதச் சுகம். (க)

கலித்துறை.

சுகமெறிந்தேகுற மாதரு மாதவத் தோர்களுக்கண் ணகமுறுந் தேவ சிகாமணி யாலங் கவணமுத்தே தகவுறைந் தைவனங் காத்தரு னாசலச் சாரலிலே யிகமுறு போகமு மின்பர போகமு மெய்துவனோ. (க0)

அகவல்.

எய்தருங் காலாக் கினியெழுந் தடர்ந்த செஞ்சுடர்ச் சுவாலை விஞ்சுகா லத்து நரக முதலா நலம்பெறு சுவர்க்கத் தளவுஞ் சராசர மடங்கலுந் தகிக்கும் பிரதமப் பிரளயம் வரவருந் தோறும் பிரமாப் படைப்பப் பிரமகந் பத்திந் பிரமாண் டத்திலிவ் விருநிலப் பரப்பே சத்துவ மாகத் தான்முன் பொருந்தவி னன்னிலை பிளந்த பொன்னிற வண்டத் திருகபா லங்களும் பரமானு வாகப் பிரமாண் டாதி பிராகிரு தாந்தத் திருநான் கண்டமும் வருமுறை பெயர்ந்து காரியந் தத்தங் காரணத் தொடுங்க வுய்த்தி கண்ட வருத்திர ரருளால்

மத்திமப் பிரளய வகையிலிம் முறையே  
 யேழி லக்கத் திருபதி னுயிரம்  
 பிரம நிறந்திட வருமா லையிலே  
 முறைபெறு மூர்த்தா மூர்த்த மாகியு  
 மறையாத் தந்திர மந்திர மாயும்  
 பரவும் பரம் பரங்க ளாகியு  
 மேற்படு சுத்த மிச்சிர மசுத்தமென்  
 றூர்ப்புறு தத்துவ மாறா றுயுங்  
 காலாக் கினிமுதற் கருதுசி வாந்தம்  
 பேரா தடுக்கிய பிரக்கிரி யாண்டத்  
 திருவகை மாயே யங்களு மிடிந்து  
 காரியந் தத்தம் காரணத் தொடுங்க  
 வடுமகாப் பிரளய மாரணி முடிப்பச்  
 சுத்த காலந் தோன்றிய சமயத்  
 திலயப் பருவத் திதம்பெறு பதார்த்தப்  
 பாலனப் போகர் சில நோக்கி  
 லியல்சேர் நியாமிக விச்சா சத்தியு  
 ஞாபக மான ஞான சத்தியு  
 முத்தி யோகத் துயர்ந்த கிரியையு  
 மென்னு மூவகைச் சின்னம் படைத்து  
 நால்வகைப் பேருடை மேல்வகை யொருவ  
 னண்ண மலையிற் கண்ண ரமுதத்  
 தேவசி காமணித் தேசிகன்  
 மேவிய செய்கை வினையாட் டலவே.

(கக)

விருத்தம்.

வேதாகம ஞானவியூதிம னேதீதம னேரத மாநிதி  
 மேதாதிக லாதிச கோதய மேலான  
 நாதாதிய னாதிபராபர ஞானாதிய னுமய பூரண  
 நானாவித மான சதாசிவ நீள்சோதி



யாதாரமெ னுவரிதேடிய பாதாள மெலாமடி யாய்நெடி  
தாகாயமெ லாமுடியாயய னோர வோர்  
சீதாடவி சேரருணசல மீதேடிறை தேவசிகாமணி  
சீர்பாதம் விடாதவ கோகதிசேர்வாரோ. (௧௨)

வெண்பா.

சேரியலி னீளருணைத் தேவசிகா மணிசெய்  
காரியமே லாகியசம் காரியமே - யோரில்  
விருத்தி பரிணதி விவர்த்தா ரம்பத்திற்  
பருத்திகலை பாறயிரொப் பாம். (௧௩)

கலித்துறை.

பாமலைத் தேவ சிகாமணி வாழும் பதியருணைத் [ய்த்  
தாமலை வெள்ளரு வித்தொங்கல் வாய்க்கண்ட சோலையிற்போ  
தேமா மரமென்று வெவ்வேறு கண்டவர் செய்தியைப்போ  
லாமாக மத்திற் குணகுணி வாதமென் றுவதுவே. (௧௪)

அகவல்.

ஆவது மழிவது மாக்குதற் கிடமாந்  
தாவில் கரண தத்துவங் கடந்து  
மும்முத் தினாயுறு முத்தத் துவங்களி  
னம்முத் தினாதிறந் தறிவ தாகியும்  
வீசொளி பரந்து வியாபக மாய்நிறைந்  
தீசர் கணயன கோசரங் கடந்து  
மேழைய ரழைப்பினு மெதிர்மொழி கொடுத்தரு  
ளருண சலம்போற் கருண லயநிதி  
சீரரு ணசலத் தேவ சிகாமணி  
யியற்றுதற் கருத்தா வென்ப தாகலி  
ணயர்ப்பருஞ் சத்திக ளாங்கர ணத்தா  
லீறி லைந்தொழி லேவுங் கருத்தாத்  
தூல மானவைந் தொழிலவா யோக்கியச்

துக்கும மானவைந் தொழிலின் வழர்த  
 விந்துவை நீங்கா விலய முத்தியும்  
 விந்துவை நீங்கிய விலயவி யத்தியும்  
 ஆந்தொழில் சாந்தி யாதிராற் கலையினுஞ்  
 சாந்தி யதீதத் தனிக்கலை தனிலு  
 மிக்கலை யைந்தா வியல்பரை யாதியிற்  
 தக்க சிவமுதற் சாதாக் கியங்களு  
 மீசான னாதியைந் தெழின்மூர்த் திகளுஞ்  
 சேர்ந்த கலப்பின்மந் திரங்க னேந்து  
 மீசானி யாதியைந் தியல்சத் திகளுமென்  
 தளவில்சத் திகளிவ் வாறுண் டாக  
 மூர்த்திக னேந்து முடியைந் தாக  
 வைந்துசா தாக்கிய மைம்முக மாகப்  
 பிரம மைந்துந் திருமேனி யாக  
 அணுசதா சிவரீ சானரா தியர்கள்  
 பஞ்சவன் னத்துறும் பாவனை யதனா  
 லிந்திர சிலைபோலுந்திரு மேனியன்  
 மறைப்பாற் கோம்பி வடிவென லன்றி  
 நிறத்தி னானு நிகழ்பரஞ் சோதி  
 மிலக்குறு மிலய போகநெய் திரண்டென  
 வுலப்பி லாத வொருதனு மூர்த்தி  
 மதுவை யூட்டிப்பின் வல்வினை தீர்க்கும்  
 பண்டிதர் போலருள் கொண்ட சங்கற்பன்  
 சீமான் வைந்தவ தேவியென் றுணைக்குஞ்  
 சாமான்ய சைவர் சாராக் கடவுள்  
 இலகிய சத்த வித்தியா புவனங்  
 குலவிய சத்த கோடி மந்திரத்து  
 னியல்வச் சிராதிய ரிந்திரா தியர்க  
 னுயர்நந் தியாதிய ருள்ளுறச் சூழ்ந்தே

யைந்து நான்கு மூன்றா யெதிரா  
 யமர்ந்த மூவகை யாவா ணத்து  
 ளீசரத் தினிலனந் தேசரா தியர்கு  
 முாசி லாத்துவி தாவா ணத்துட்  
 டங்குசா தாக்கியந் தன்னிற் பிரம  
 மங்க முதலா வரணஞ் சூழத்  
 திருமுடி யைந்துந் திருமுக மைந்து  
 மருள்புரி யிதயமு மங்க மாகக்  
 கண்கள்மூ வைந்தொளிர் கன்னநாசி  
 யொண்களி வாப்புகள் பத் துயர்தோள் கைவிர  
 லூரந்த னம்வயி றுந்தி யூருச்சா  
 னுசங்கந் தாள்பிரத் தியங்க மாக  
 வெண்மை பொன்மை கருமை செம்மையென்  
 றெண்மை நிறங்களு முள்ளசின் னங்களு  
 மாயுதா திகளுஞ் சாங்க மாக  
 வுடையா பரணதி யுபாங்க மாக  
 நவசத் திகளு நலங்கொள்முப் பானெண்  
 சிவசத் திகளுஞ் சிறந்துட னிருப்பப்  
 பொருவி லெண் சத்திகள் புகழாய்ப் பொலிய  
 வைந்து நீளமு மாறுன் னதமுஞ்  
 சிறுக னுன்குஞ் சிவப்போ றேழுங்  
 கூர்நேர்மை யைந்துங் குழிவு மூன்று  
 மகல மிரண்டு மாயழ குடனே  
 யண்ண லருள்வடி வான மேனியி  
 லெண்ணுன் கென்னு மிலக்கண மிலங்க  
 வீறிலா துயர்ந்த விருதய முதலா  
 மாறுமந் திரங்க ளடங்கலும் புரக்கத்  
 தந்திரந் திகழ்சத் தியாதிசத் தியந்த  
 மந்திர சிங்கா சனத்துறை வள்ளல்



சுத்துவ மூர்த்தி தனிப்பிர பாவமென்  
 றுத்தம மாக வுயர்திரு வருவ  
 னரிபிர மாதியர்க் கரிய ராகிய  
 யோகா யோகிச் சுரர்க்குஞ் \* சாமி  
 மோக நித்திரையின் முயன்றோர்த் தொடாம  
 லெண்கையி லெடுத்த வீணைக் கோலால்  
 விழுப்பந் தோன்ற வெழுப்புந் தேசிகள்  
 ஞானஞ் திருவென் றுனதே யல்லா  
 லேனை வடிவென் றிலாத சதாசிவன்  
 சுத்த மாயைத் துறையைக் கலக்கிச்  
 சுத்த மருத்தந் தந்தரு ளீசன்  
 மன்னர் பாரமு மந்திரி தாங்கலி  
 னின்ன வாறுள வீசனு மிவ்வழி  
 நின்ன தாக நிகழ்த்துத லின்றேல்  
 மலமா யாதியில் மறைந்தோ ரவத்தையுஞ்  
 செறிவுறு தன்னையுஞ் சிவனையு  
 மறிவுறு மறிவெப் படியா வாரோ.

(கரு)

விருத்தம்.

ஆவாரக மலமானு லனுவிபு வாமோ வாகாதே  
 யோவாதறிவை மறைத்தா லறிவற்றுயி றொன்பதுமுண்டோ  
 தாவாஞா திருஞானம் ஞெத்தி தணந்திட லாகாதே  
 தேவா வருணைத் தேவசிகாமணி தேசிக தேர்வோர்க்கே.

வெண்பா.

கேவலான் மாவைமலக் கிட்டியதன் றேயருணைத்  
 தேவசிகா மணியைத் தீண்டியதோ - பாவங்  
 கடிதன்றே செம்பு களிம்புற்ற தல்லாற்  
 படிகக் கொளுமோ பழுது.

(கௌ)

\* சாமி=பிராகிருதம் என்பர் நச்சினுர்க்கினியர். அது  
 சிந்தாமணி யுரையிற் காண்க.

கலித்துறை.

பழுதான கங்குலிற் பாயிருள் சீக்கும் பருதிவரும்  
பொழுதா ரிருள்புல ராமவிராது புகழருணைத்  
தொழுதாதை தேவ சிகாமணிச் சூரியன் றேன்றமல  
முழுதா ரிருள்புலர்ந் தம்போ ருக்ககண்முகிழ் விள்ளுமே. ()

அகவல்.

விள்ளரும் கருணை வெள்ள மான  
வுண்ணு முலைப்பெண் ணுமையொடு வதிந்து  
மாறா துதவும் வசந்தத் தியாகர்  
நினைவருள் புழுகு நெய்ப்பிர தாபர்  
வடவா முகமும் வாரியின் மறையக்  
காலாக் கினியுங் கதிரொளி மழங்கப்  
பகலோன் வடிவும் பகன்மதி யாகத்  
தருபே ரொளிவிளங் கருணை லேசு  
தேவ சிகாமணித் தேவ தேவே  
சிவாக மத்துள்ளே தெரிவ தல்லா  
லவாகமச் சமயிக ளறியாத தாகிக்  
கேவலம் பஞ்சக் கிலேசத் தவிச்சை  
போல்வி வேகத்திற் போகா தாகித்  
திகழிதஞ் சேராச் செம்பிற் களிம்புங்  
கதகஞ் சேர்ந்த கலங்கலு மணிசே  
ருடலிற் பொல்லா விடமும் போல  
பயில்சிவ சத்தி பதிந்த காலத்  
துயிரொழி யாதுதா னொழிவ தாகிக்  
கருவியிற் நீர்ந்திடு கட்பட லம்போற்  
கிரியா தீக்கையிற் கிடைப்ப தல்லா  
லொருநா னத்து மொழியாத தாகித்  
தாமங் காட்டுஞ் சுடர்போல் வாஞ்சைசெய்

போகக் காட்டப் பொலிவ தாகி  
 யொருசிவன் போல வுயர்சுதந் தரனை  
 பரதந் திரியம் படுத்துவ தாகி  
 யாசறு சகச னுகிய வணுவைப்  
 பாசிய னுக்கும் பசுத்துவ மாகிப்  
 பிணியொன் றில்லாப் பேரறி வோனை  
 யணுவென் றுக்கு மஞ்சன மாகி  
 யொழிவி லாதுயர்ந் தோங்குசிற் சத்தி  
 விழிதரும் போதி லொழிவ தாகித்  
 தானொன் றுகிச் சத்திகள் பலவா  
 யான்மாத் தோறு மாவ தாகிப்  
 பலவகைப் பட்ட \* விருவகைச் சத்தி  
 யொருமல பதார்த்த மொழிப்பதோ வரிதே  
 தருவாகி ஈவரி தான்கீ ழரணியு  
 மிகுவா ஈசுரர் மேலர ணியுமா  
 யோம்பழ லுயிராப் போம்புகை மலமாய்  
 விறகனல் போல மெய்யறி வுதிப்ப  
 முறுகக் கடைந்த வுறுதி நன்றே  
 யைவகைப் புகையெனு மலோபா திரீங்க  
 விவ்வகை நீசெய் திடா விடில்  
 மெய்வகை விறகனல் வெளிப்பட லுருதே.

(கக)

விருத்தம்.

உறவொடு பகையை யொழித்தரு னுருவா  
 யோங்கிய குரவனு மரசு  
 மறலியு மெனவே மன்னுயிர்ப்பாவ மாற்றுதற்  
 கமைத்தமூ வரினுந்

\* விருவகைச்சத்தி = ஆவரசுசத்தி - அதோநியாமிகா சத்தி.



திருவறுதேவ சிகாமணியாலே தீதெலாந்

தீர்ந்திடி லினிதா

மறமுடை யரசன் செயலினுங் கொடிதா

மளப்பரு நிரயவேத னையே.

(௨௦)

வெண்பா.

வேதனைசேருள்ளந்தான் மெய்யறியுமோவருணைச்

சேதனமாந்தேவ சிகாமணியைப் - போதநிறை

மாத்தவர் தம்பாசமெலா மாய்ந்தசமனாந்தத்தே

சாத்தமனம் காட்சிதரும்.

(௨௧)

கலித்துறை.

தருமாயையென்னுமிரண்டு மிப்பாசத்தனையுமுறு

கருமாயைவாழ்க்கையணுவ வைதானுங்கருணைபுரி

திருமாரிதியருணைசலத்தேவ சிகாமணியு

மருமாவியாபகரித்தியமா மைந்தனாதிகளே.

(௨௨)

அகவல்.

அனாதி பரானந் தப்பெருஞ் சோதியை

யாதி யோடந்தஞ் சோதனை குறித்தலின்

மாய வராகம் காயஞ் சேந்து

குமரன் வேலாற் சமர்செயு முன்னும்

புண்படச் சிவந்த பண்பு காட்ட

வந்த முறாதே நொந்தவெள் ளன்னமு

மாவேள் கொடிச் செஞ் சேவலாகச்

செஞ்சுடர் விரிக்குந் திருவருணை சலத்

தேவ சிகாமணிச் சீமா னருளிற்

பாரந் தாங்கிய சீரனந் தேசர்

சுவதாய்ப் போகந் துய்ப்பித் திடிதலின்

மோகினி யெனும்பே ராகிய மாயையிற்

பாய பாளையிற் பூவிரி தோன்றப்  
 பூவிரி பழுக்கா யாவிரிவது போல்  
 மிச்சிர மசுத்த மெனவிரி தத்துவஞ்  
 சாதா ரணமு மசாதா ரணமுஞ்  
 சாதா ரணசா தாரண வடிவும்  
 படைத்தினி தளிக்கும் பான்மைத் திதியி  
 லசாதா ரணத்தினு ளாந்திரி பந்தி  
 பௌவன போகஞ் செவ்விதி னுகர  
 வருபிர நட் டவாகிய தேகியு  
 மருவப் பிராப்த வாகிய தேகியுந்  
 ஞாலதே கங்கொடு தயக்கச் சமைந்திட  
 நற்றுவி பந்திவிஞ் ஞான கலரா  
 யற்று மலத்தோ டதீதத் திருப்பச்  
 சுவாப காலத்துமுன் சொல்லிய மூவகை  
 யனைவரும் பிரள யாகல ராகத்  
 தோற்ற மொடுக்கந் தோறுஞ் சூழன்று  
 மாயா பந்தத் தாயான் மாக்கள்  
 உறுதுயர் யாவையு மொழியுங் காலம்  
 பாசவாலிலை பழுத்த பக்குவ மாய்ச்  
 சொல்லுஞ் சொருபசத் துவ பரிணதியு  
 மாயையால் விதையில் வளர்ந்தென வெழுந்து  
 தோன்றிய சொருபாந் தரபரி ணதியுங்  
 கன்ம நாசமென் நிம்மூ வகையின்  
 பரிபா கமனுக் கிரக மாகவும்  
 பாக முறாவிப் பான்மூ வகைக்கு  
 மனுக்கிர கந்திரோ தான மாகவு  
 மரனநிந் தியற்றுவ தல்லா  
 லரிதரி தறிவ தான்மா திகளே.

### விருத்தம்.

திகழுமன மிந்திரிய மொன்றைச் செலுத்திடத் தேரினிரு  
விகற்ப வித்தே, சேர்ந்தறிய ராகம் விகற்பமா யிச்சையைச்  
செய்யமன மையஞ்செய்தே, நிகழகங் காரமதி யேவவொன்  
றறிவலென நிற்பவொன் றுறுபதார்த்த, நிச்சயஞ் செய்யமுக  
குணமீன்ற புத்தியி னிறைந்தசுக துக்கமோகம், புகல்நியதி நிய  
மிக்க வோர்கால மேவப் புகழ்கலை புசிப்பதாக்கப், புத்தியிற்  
போகம் புசிக்கவுன் முகனாய்ப் புகுந்தபுரு டன்றனக்கோர்,  
மகனெனுஞ் சீவனில் வாறுமோ கினியான் மயங்கிப் புசிக்க  
ஆட்டி, வருதுயி லுறச்செயு மருணைவாழ் தெய்வ சிகாமணி  
மறாதடுத்தே. (உச)

### வெண்பா.

அடுத்தருணைத் தேவ சிகாமணியா லன்றோ  
வடுத்தனைநீத் தங்கனகம் வாய்ந்தேன் - ரொடுத்த  
வலகுடைய தங்கமினி யாகேனப் பாலு  
மிலகுடைய தங்கமா வேன். (உரு)

### கலித்துறை.

வேலிலுந் தண்ணெனத் தென்றலு லாம்பொழின் மேகமென்  
தேனின் மழைபெய் யருணைநந் தேவ சிகாமணிகண் [னத்  
மீனினமேனி யனகனஞ் சிந்தனை வேறல்லவே  
யீனினந்தேடுந் துளியின மாகும் மியாவர்க்குமே. (உசு)

### அகவல்.

யாவருங் காண வேபசுந் தோகை  
காவின்மே லிருந்து கண்ணொளி பரப்பத்  
தாதையே துதைந்து பேதைவண் தேங்  
கூதள மலர்வெண் கோடென விசைப் ப  
முத்தள வருவி மத்தள முழங்கக்

கின்னர மிதுனங்க ளின்னிசை பாட  
வாயு வாய்துளை வேய்தா னிசைப்பக்  
குருவரு ணசலக் கொழுஞ்சுட ராடுந்  
திருவரு ணசலத் தேவ சிகாமணி  
நிருமல வாழ்க்கை நீதோய்ந் தறியாக்  
கருமல வாழ்க்கையெங் காதை கேட்டி  
யுலக மேழு மலேகம தாக

விழுத்தகு மேரு வெழுத்தா ணியாகப்  
பலநா ளெழுதினுந் தொலையாப் பாரத  
மாயினுஞ் சிலசில தீயினுங் கொடியன  
மாயா தேகத் தாயமுக் குணஞ்செய்  
புத்தி யென்றது பத்தியொன் றறியா  
தெட்டுக் கோணல் பட்டசக்கரத்

தாறுதூற் றீரா ருய பாவச்  
சூற வளியிற் சுழலுந் தோறுந்  
தேடிய கன்மங் கோடி கோடி  
சீரண வுலகிற் காரண மின்மையி  
லாதி யோவன் றனாதி பந்த

முலந்தபின் மாயையி லுறைந்துபக் குவமாய்ப்  
புலர்ந்தபி னணுக்கள் புந்தியின் முனைத்து  
மனவாக் காயத் தனுதினம் வளர்ந்தே  
யக்கினிட் டோம மந்தணர் தார்தஞ்  
செய்தலிற் கன்மமென் றெய்து பெயர்த்தாகிச்  
சஞ்சித முதலா விஞ்சு மூன்றி  
லார்த்த மாய்வந் தடைந்த கன்மஞ்  
சாதி யாயுப் போக மென்றுஞ்  
சனகந் தாரகம் போக்கிய மென்று  
மதிட்டந் திட்ட மனியத மென்றுஞ்  
செம்பொ னிரும்பிற் செய்விலங் கிரண்டெனத்



தன்மா தன்ம மென்னுமீ ருருவாய்த்  
துக்க மோகஞ் சுகமெனப் பலவாய்ப்  
புக்குழிப் புக்குப் பொருந்து மாதலி  
னிற்நிறந் துலகிற் பிறந்திடுந் தோறும்  
பாபயீ டைப்பெரும் பாதகஞ் செய்தலி  
னரக தூற்று நாற்பதிற் பயின்றபின்  
விலங்குரு வாயித் தலந்தனிற் பிறந்துந்  
தரும நியாயந் தப்பிய தீமைக்  
கருமந் தன்னு லுருமீ னாயும்  
வாக்கு நான்கால் வருபவந் தொடரப்  
பறவை யாகும் பிறவியாயு  
நாத்திகம் பேசலி னயனிலாப் பாலையிற்  
பூத்துப் பயன்படாப் புன்மர மாயும்  
பவமுறப் பிறர்க்குப் பயஞ்செய் திடலாற்  
சருவமுண் டிழலுஞ் சாதி யாயும்  
வெய்துது பயஞ்செய்து மெய்யனா சாரஞ்  
செய்துநாய் முதலாந் தீப்பிறப் பெய்தியுந்  
தழைந்திடுங் கிரக தானுப கார  
மிழைத்தலிற் பரதந் திரிய மெய்தியுந்  
கருணையொன் றில்லாக் கருத்தொன் றுடைமையி  
னிருணணி பயக்கு மிழிபிறப் பேய்ந்து  
நிறைகுண மின்மையி னேசத் தாற்றிரு  
முறைகரந் திடுதலின் மூங்கை யாயுந்  
துன்னெறி யாலுயிர்த் தொகைக்கிடர் செய்தலி  
னன்னெறிக் கண்செவி நாசி குறைந்து  
மலைவுறு கொலையா லற்பாயு வாயு  
முலவாக் கால முழந்தன னெந்தாய்  
வரமுறு நல்லுப வாசய மத்தாற்  
பரதகண் டத்திப் பான்மையிற் பிறந்தேன்

பவமுறு பவ்வப் படுதினாத் துயருழந்  
 தவமுறு மழுவத் தழுந்தி னேனை  
 யுபாய பதார்த்தமென் றோர்புணை யேற்றி  
 ஞானபா தத்தி னற்கரை யேற்றினை  
 பிறவா வாழ்க்கையும் பெற்றே  
 னறவா பேறினி யாவரு வனவே.

(௨௭)

விருத்தம்.

யாவரும் பரவு மேன்மை யெய்துமீவ் வருணைதானே  
 தேவரும் புகழ்செய் தேவ சிகாமணி சேருமுதூர்  
 தாவரு மகங்கா ராண்டத் தலேச்சுரத் தனிப்பேர்மன்னு  
 நீவரு நினைக்கமுத்தி நிகழ்மனோ புவனமாமே.

(௨௮)

வெண்பா.

மேவரிய வெண்மதியின் மேலேநன் னூலினுறத்  
 தேவ சிகாமணியைச் சேர்த்தணிந்தா - லோவாத  
 நல்லலங் காரமா நன்னிர வெலாம்பகலா  
 மல்லலங் காரவரி தாம்.

(௨௯)

கலித்துறை.

அரியா ருறையு மருணையுமென்னித யாம்புயமும்  
 பிரியா துறைதரு தேவ சிகாமணி பேதைமைபோற்  
 றெரியா தயர்த்த வடியார் தினந்தினஞ் செய்தபிழை  
 பரியா தறுத்துச் சுடுவதெல் லாமவர் பாசத்தையே.

(௩௦)

அகவல்.

பாசத் தனையாற் பலபகுப் பாதலிற்  
 காரா வினத்தினு னோரா வேறாய்  
 விசாதியிற் பிரிந்து சாதியி னிங்கிச்  
 சுகத் பேதச் சொரூப நீங்காமையி  
 னன்னது போலு மன்னுயி ரொன்றே

யுகமனு பவத் தோரி ரண்டாகி  
 மூவகைச் சத்தியாய் நால்வகைக் குலமாய்ப்  
 பஞ்சவன் னங்கொளும் பழகம் போல  
 வாறத் துவாவின் வேறு வேறுருவா  
 யெழுவகைத் தோற்றத் தெண்வகை மலத்தொடி  
 நவமுறு கன்மத் தவமுற லொழித்துத்  
 தசுகாரி யத்தின் வசமுற விருத்தி  
 வரமும் போகமு மருட்கையு முடைய  
 மேல்கீழ் நடுவென விளங்கவத் தையினி  
 லிருதை யாதிசாக் கிராதியைந் தின்கண்  
 டொருபிர மாதியிற் றேய்சுத்த வித்தையிற்  
 றிகழைந் தெழுத்தொடி சிவமந்திரஞ் சொல்  
 விவ்வகை யின்றிச் செய்வகை மயங்கிப்  
 புருவ நடுமுதற் புகல்கி ழுவத்தையி  
 லிருவகை யிந்தியம் விடய மிருபது  
 முட்கரணக் களைந் தொடி கால்பத்து  
 மென்றையே மூறல்சாக் கிரமென் றுக  
 வாயு வசனாதி நால்வாயி லிருபது  
 மனாதி புருடன் வகையைந் துடனே  
 யையைந் துறல்சொப் டனமென் றுகச்  
 செந்நெறிப் பிராணனுஞ் சித்தமும் புருடனுஞ்  
 சொன்ன மூன்றுறல் ஈழுத்தி யாகப்  
 புருடன் பிராணனோர் துரிய மாகப்  
 புருடனி லிங்கம் புகச்சி விப்பது  
 தெருளறு தூர்யா தீத மாக  
 வைவகை யாகு மவத்தை நீங்கிப்  
 பிரத்தியா காரா திபெறுசாக் ராதியி  
 லுன்மனாந்த மட் டியர்தா னத்துச்  
 சாக்கிர சாக்கிரந் தான் முதலாகச்

சாக்கிர தூரியந் தன்னின் மீதே  
கால பரமதீ தம்பர தரிசனம்  
விசுவக் கிராச முபசாந்தஞ் சிவ  
தெரிசனஞ் சாயுச் சியம் பன்னென்று  
மைமூன் றுந்தூரி யாதீதத் துட்  
சிவபோகப் பெருஞ் சிவசா திருச்சியச்  
சிவசா யுச்சியச் சிவானந்தந் தனை  
சிறியேற் குதவும் பெருமை யாள  
தகாத க்ளங்கமுந் தமரு மில்லா  
மகாமணி தேவ சிகாமணிச் சோதி  
மருணசஞ் செயு மருண சலேச  
வீவ்வகை யின்றிச் செய்வகை யில்லாப்  
பாலர் வாலீசர் மாதர் போகியொன்  
றென்போ லியர்க்கு மிருங்கதி வேண்டிச்  
சில \* நிர்ப்பீச தீக்கையுஞ் செய்தி  
பெரியோர் பெறும்பே நெளியோரு மெய்தலி  
னின்பெருங் கருணை நீர்மை கண்  
டன்பி லேனின் னடிபணிந் தேனே. (நக)

விருத்தம்.

பணிந்திடுஞ் சிவபத்தர் பாலுறுபத்தியும் பவபீதியு  
மணிந்தசின்னமுமெய்யடக்கமுமாகமத்திலமைத்தவா [வாய்த்  
துணிந்தசெய்கையு முத்தியோடு தொடர்ச்சியும் பலசோணைவா  
திணிந்துதேவ சிகாமணிக்குறு செய்தியைப்புகல் சின்னமே. ()

வெண்பா.

சின்னமா மேசஞ் சிதந்தகித்த வித்தெனலா  
யன்னதிக் காங்கத்தா காமியம்போந் - தென்னருணைச்

\* நிர்ப்பீசம் = ஆசாரமில்லாதது என்றார் மறைஞான தே  
சிகர்.



சித்தேகத் தேவ சிகாமணிசெய் யார்த்த  
மத்தேகத் தோடறுமெல் லாம்.

(௩௩)

கலித்துறை.

எல்லாருந் தீபங் கொழுந்துசெவ்வான மிளந்தளிர்மின்  
மல்லார் மலர்நெய் வழிதேன் புகைமென் மகரந்தமாய்ச்  
சொல்லாருந் தேவ சிகாமணிசோணைத் துருமமொன்று  
பல்லார் விழிவண்டு சூழ்தர முத்திப் பலந்தருமே.

(௩௪)

அகவல்.

தருகீழ் முத்தித் தலைமை சான்ற  
பிரகிரு தியில்வரு புவனம் பேசிற்  
சேர்பெரும் பூதஞ் சிறந்ததன் மாத்தினை  
வாரிந்திரிய மனமகங் கார  
மதிசுண மான்மே லிருபுவ னத்துப்  
பிசாசுட னிராக்கதர் பேரா வியக்கர்  
யாமோ ரிந்திரன் சோமர் பிரசாபதி  
யிவ்வெழு பேர்க்கு மொவ்வொன் ருக  
வேறிய சித்தியு மிவர்கள் மேலே  
திசைமுக னெண்ணெண் சித்தியும் படைப்பப்  
பிரத்திய ரூபப் பிராகிரு தர்களாய்த்  
தத்துவம் பத்தினுஞ் சார்தரு மனுக்களை  
யான்ம வாதிய ராக நீக்கிப்  
பவமில் புருடோ பரிச்சிவ வாதரிற்  
சத்தினி பாதத் தன்மை நோக்கிச்  
சிவசத் திகளாற் றீக்கை செய்தருளி  
யுருமலக் குரம்பையை நிருமல மாக்கி  
யிருசெவி யிடத்தி னிந்திராதியரு  
மருவுறு துவக்கின் மாதரி தானு  
மணிவிழிக் கிரவியும் வாயிடை வருணனுங்

கனிதரு நாசியிற் காசினிதானும்  
வாக்கி லங்கியு மேற்கையிற் திரனும்  
பாத மாலும் பாயுமித் திரனு  
முபத்தம் விதியு மோர்மன மதியு  
முறைவ தாகி நிறைவது மன்றிச்  
சிந்தனை செய்சிவ மந்திர மாக்கி  
யைவகை யுயிரையு மெய்வகை நீக்கிப்  
புத்திமுத் தியுமேல் வியத்தியு நோக்கி  
மால்யன் பேறும் வறுமையின் வறிதா  
வும்பர் வாழ்வுங் கும்பிவாழ் வாக  
வராகத் தின்கி ழானமுத் திகளும்  
வாய்த்த கானிற் பேய்த்தே ராக  
வனைவில் ஞானத் தளவில்பூ ரணமா  
மிருவகை யிருமூன் நிற்ப வியோம  
வொருபெருஞ் செல்வத் திருவர சாக்கிய  
கருணா சலத்திரு வருணாச லேச  
மெய்வசி காமணித் தெய்வ சிகாமணி  
தானு சாரமெய்ஞ் ஞானு சாரிய  
காக்கையைத் தன்னிற மாக்குமே ருப்போ  
லென்போ லியரையு நிற்போ லாக்கலிற்  
றொழற்குறும் விசிட்டாத் துவிதா தியர்போ  
லழுக்கா றுறாநின் னருட்பெரு வாரி  
வாழி வாழி வாழி  
பாழிமா நிலத்துயிர் பலம்பெறப் பலவே.

(௩௫)

விருத்தம்.

பலந்தரும்பெரி திகம்பரந்தன்னிற் பரத்தின்மேற் பரமான,  
புலந்தருந்தரு மிருவகைப் போசமும் போசத்தின்பொலிவான,  
நலந்தருந்தரு மிருவகை முத்தியு நல்லருணையின் மேவு, வலந்  
தரும் புகழ்த்தேவ சிகாமணி வான்மணி தராதொன்றே. ( )

பஃஞெடைவெண்பா.

ஒன்றிய சந்தசுதா னோர்கற்பங் கையாக  
வென்றி வியாகரணமே யானனமாக வன்றியுஞ்  
சோதிடங் கண்ணு நிருத்தஞ் செவியா  
நன்றுடைய சிட்சையே நாசிவடி வாக  
நின்றவா றங்கத்தி னீள்வேதமா மேனி  
கன்றரியவந்தக் கரணஞ் சிவாகம மாச்  
சென்றருணைத்தேவ சிகாமணிச் சீவன் செலுத்தி  
லன்றிவரா துய்வ தருளால்-

(௩௭)

கலித்துறை.

அருளுண்டெனிலுண்டறங்குளெல்லாமவ்வுருளுநல்ல  
பொருளுண்டெனிலுண்டுபோகியர்க்கேயிவர்போகமல  
விருளுண்டெனிலுண்டிகெல்லாம்வராமலிருத்துமொரு  
தெருளுண்டெனிலுண்டுதேவசிகாமணிச்சிற்குருவே.

(௩௮)

அகவல்.

குருவேறு வேறாய்க் குலவான்ம வாதந்  
திருவருள் படைத்த சிவவாத மென்றிங்  
கிருவகை வாதத் தொருமுதல் வாதத்து  
வாகியம் வைதிக மாகிய விரண்டினி  
லொருகுரு வுரைத்த வுலகா யதமு  
மருகந்தரில் வழங் கார்கத னூலும்  
பரமெனுஞ் சுகத பௌத்த னூலுமென்  
றானவாகிய ஞான மூன்று  
மெய்திய விவேக வைதிக மார்க்கத்  
தங்க முபாங்க முபவேத மாகிய  
வங்கி யகலா வங்கவேதம் புகல்  
வாய்த்த லௌகிகம் வைதிக சாத்திரம்  
ஆத்தியான் மிகமதி மார்க்க மந்திரமென்

றைவகை யாகிய மெய்வகை நூல்களி  
 லிட்டமாகிய திட்ட பலஞ் செயும்  
 வைத்தியந் தண்டம் வழங்கு லெளகிகமுந்  
 திட்டா திட்டம் கிட்டிய பலங்கள்  
 பிரியா வேதக் கிரியா காண்டத்து  
 மீமாஞ்சை நியாய மிகுவை சேடிக  
 மென்னும் வைதிக மன்னு ஞானமு  
 மதிட்ட பலமெனு மான்ம ஞானத்து  
 வேதாந்த சாங்கிய மிகுபாதஞ் சலமென்  
 றளவிலாத் தியான்மிக ஞான முந்  
 தேர்ந்தற வல்ல சிவவாதத் திற்  
 சார்ந்துறு சாமா நிய சைவத்துட்  
 பாசு பதங்கா பாலமா விரதமற்  
 றுசிலாத வதிமார்க்க ஞானமு  
 மருளுஞ் சதாசிவ னதோ வத்திரமாந்  
 தற்புரு டாதியி னிற்பிளோ ரிக்கு  
 மனுதற் புருட ராதியோர் மொழிந்த  
 வதச் சுரோதசென் றுயமந்திரத் துட்  
 காருட மேதக்கிணம் வாமம் பூதமென்  
 றீரிரு சாத்திர மெனலா மிவற்றுட்  
 புருடமே பொருளாய்ப் புகன்று மந்திரமருந்  
 துடைசெய் காருட மென்றுள்ள ஞானமு  
 மகோரமே பிரம மாமப் பிரமமும்  
 போகத் துறுமென் றோர்சத் துருசெய  
 மந்திரஞ் சொல்ல வல்லதக் கிணமும்  
 வாமமே பொருளென வழுத்தி வசியாதி  
 மாமந் திரம்புகல் வாமதந் திரமுஞ்  
 சத்தியோ சாதந் தானே பொருளென  
 வாய்க்கும்பூ தாதியை மந்திர மருந்தாற்



போக்குதல் புகன்ற பூததந் திரமு  
 மென்றஞா னமுமிங் கொன்றிமே லுயர்ந்து  
 முன்னம் பராவச் சொன்ன சதாசிவ  
 ரந்தமி லருளான் முந்திய படைப்பிற்  
 சத்த பேதத் தன்மையிற் சமைந்தே  
 யூர்த்துவ முகந்தனில் வாய்த்தினி தான  
 சிவசம வேதச் சின்மய மொன்றே  
 சிவபே தங்களிற் செப்புமீ னைந்தா  
 யுருத்திர பேதத் தோர்பதி னெட்டாய்க்  
 காமிகம் யோகசஞ் சிந்தியங் காரண  
 மசிதந் தீப்த மரிய சூக்கும  
 மப்பாற் சகச்சிர மஞ்சு மானோடு  
 சுப்பிர பேதம் விசயநிச் சுவாச  
 மருட்சுவா யம்புவ மனலம் வீரம்  
 வரமிகு ஞானவ மகுடம் விமலஞ்  
 சந்திர ஞானந் தன்னோடு விம்பம்  
 புரோற்கீ தத்தொடு புகலும் லளிதஞ்  
 சித்த தந்திரந் திகழ்சந் தானம்  
 பகர்சரு வோத்தம் பாரமே சுரங்  
 கிரணம்வா துளமெனக் கிளக்குநா லேழு  
 போதவா கமங்கள் பாதநால் வகையாய்ச்  
 சுத்தமா யையில் வைத்த வாறே  
 யனந்தர்சீ கண்ட ருளுமை கணபதி  
 குமர னரியயன் குலிசன் வானோர்  
 முனிவர் வழிவழி யினிதுணர்ந் ததன்பின்  
 முனிவர் வழியிம் முதுநிலத் துதிப்ப  
 வந்த ஞானமுமென் றிந்த ஞானங்க  
 ளவனி முதலா வனாசி ருதாந்தத்  
 தேற்றிய விளக்கு மேற்பருதியு மாப்ச்

செப்பிய சுத்த சிவமே லாதலிற்  
 றிருவரு ணுசலத் தேவசி காமணி  
 குருவரு ணுசலக் குளிர்நெடுஞ் சாரலிற்  
 கார்த்திகை மலர்ந்த காந்தட் பரப்புஞ்  
 சீர்த்திகொள் சிகரத் தீபமும் போலுங்  
 குன்றின் மேலிட்ட கொழுஞ் சுடர்  
 துன்றிய சுத்தாத் துவிதநங் குருவே.

(௩௬)

விருத்தம்.

குருமணி யருணைவாமுங் குருமணி குணமேயான்  
 திருமணி தேவதேவ சிகாமணி செம்பொற்றாளே  
 தருமணி வனசம்போலத் தான்குவி யாதுசான்றோர்  
 மருமணி மதியுள்ளேயு மலர்தரு வனசப்பூவே.

(சு0)

வெண்பா.

சீர்வாழி தெய்வ சிகாமணி சீரருணை  
 யூர்வாழி வாழி யுலகெல்லாங் - கார்வாழி  
 சித்தமிழ்த மானசிவ வாகமம் வாழிசெழு  
 முத்தமிழும் வாழி முறை.

நான்மணிமாலை முற்றியது.

ஆக்கியோன்பெயர்.

அணிமாலைகாலை யணிமாலை நீர்கொண் டயனுடனே  
 பணிமாலையாளும் பரனருணைசன் பதத்தை நித்த  
 மெணிமாலைநீக்கிய தேவசிகாமணிக்கே தமிழ்நான்  
 மணிமாலைநூலை வணைந்தான் குமார மகாமுனியே,

உ

கணபதிதுணை.

திருச்சிற்றம்பலம்.

## சிற் குருமாஸை.

வருவருதோற்றமெழுவகையாகவகுத்திடுநாம்  
கருவருதுன்பக்கடனீந்துவங்கமதாமுலகிற்  
கொருவருணமுலைப்பாகர்பதாம்புயத்துண்மைபெறுந்  
திருவருணசலத்தேவசிகாமணிச்சிற் குருவே.

(க)

தருவருணத்துவமீதென்றுணர்ந்துபாசங்கடிந்து  
குருவருணித்தமென்னெஞ்சேபிடித்தன்புகூராயன்மா  
லிருவருநாடியண்ணமுலையாராயிறைஞ்சுமனத்  
திருவருணசலத்தேவசிகாமணிச்சிற் குருவே.

(உ)

மருவருபூங்குழன்மாணர்களாசைவலைக்குளல  
மருவருநின்கழற்போதண்ணியெய்துவதாநலமைந்  
தருவரும்வேதமுனிவரும்போற்றத்தகுமருள்செய்  
திருவருணசலத்தேவசிகாமணிச்சிற் குருவே.

(ங)

அருவமிதாம்பரமானந்தச்சோதியனாதியிதென்  
றுருவரிதாமெனயாவருங்காணவொண்ணப்பொருளைப்  
பருவமுணர்ந்துநன்மாணுக்கருக்கருள்பான்மைதங்குந்  
திருவருணசலத்தேவசிகாமணிச்சிற் குருவே.

(ச)

பருவழியாஞ்சிவபோகமெய்ஞ்ஞானப்பலனுயிர்க்குங்  
கருவழியாமெனக்காணெஞ்சமேயொருகாலையினுந்  
திருவழியாதுபேரின்பவாழ்வுதினங்கொடுக்குந்  
திருவருணசலத்தேவசிகாமணிச்சிற் குருவே.

(ரு)

கருவடிவாமயமாதியைமாசுகடிந்துமிக்காம்  
பொருவறுகாஞ்சனமாக்குங்குளிகையைப்போன்றுலகி  
னிருவகையாயதினன்மைப்பயனன்பர்க்கீட்டவந்த  
திருவருணசலத்தேவசிகாமணிச்சிற்குருவே. (சு)

செருவுறுமாற்றலராயகங்காரச்சினப்புலியை  
வெருவுறமாய்த்துமெய்ப்போதக்கலையைவிளக்கியின்பச்  
சொருவவிவேகச்சுடர்மணியென்னுளத்துந்திருத்துந்  
திருவருணசலத்தேவசிகாமணிச்சிற்குருவே. (எ)

திருகுறுமான்மனச்சேட்டைக்குரங்கைத்திருத்தியன்பி  
னுருகுறுமாறுசெய்தொன்றாஞ்சிவானந்தத்தூறியதேன்  
பருகுறவேயடியேற்குமினிதருள்பாலிக்குமெய்த்  
திருவருணசலத்தேவசிகாமணிச்சிற்குருவே. (அ)

இருபதின்மேலிருநான்காகமங்களுமீரண்டு  
சுருதியின்வாக்கியமுந்தவறுதுமெய்த்தொண்டர்மனத்  
திருண்மலபாசத்தைநீக்கிமெய்ஞ்ஞானவியற்கைதருந்  
திருவருணசலத்தேவசிகாமணிச்சிற்குருவே. (கூ)

கருவரியென்னுமிருள்போன்றவன்மனக்காட்டையெல்லாந்  
துருவமதாக்கிப்புலக்குறும்பாகியதுட்டவிலங் [தேன்  
கொருவரின்றாண்மலர்க்கேதொண்டுசெய்யவுமுண்மைபெற்  
றிருவருணசலத்தேவசிகாமணிச்சிற்குருவே. (கௌ)

மு ந் நி ந் து.



திருச்சிற்றம்பலம்.

திருக்கைலாசபரம்பனாத் திருவண்ணாமலை

ஆதினத்தில் எழுந்தருளியிருந்த

ஆசாரியர் திருநாமங்களும்,

பரிபூரணதசையடைந்த

மாச நக்ஷத் திரங்களும்.

நாமம்.

மாசம்.

நக்ஷத்திரம்.

க.	ஸ்ரீமத் தேவசிகாமணிதேசிகர்
உ.	„ தாண்டவராயதேசிகர்
ங.	„ வினேதீர்த்ததேசிகர்
ச.	„ கனகசபாபதிதேசிகர்
ரு.	„ வேலப்பதேசிகர்
சு.	„ சுப்பிரமணியதேசிகர்

ஆவணி	பூரட்டாதி
தை	கார்த்திகை
மாசி	மூலம்
புரட்டாசி	திருவாதிரை
ஐப்பசி	பூரம்
„	பூராடம்

௭.	„	உருத்திரகோடிதேசிகர்
அ.	„	சதாசிவதேசிகர்
கூ.	„	கண்ணப்பதேசிகர்
க௦.	„	மாசிலாமணிதேசிகர்
கக.	„	சந்திரசேகரதேசிகர்
கஉ.	„	குமரகுருதேசிகர்
கங.	„	அம்பலவாணதேசிகர்
கச.	„	அருணகிரிதேசிகர்
கரு.	„	கந்தப்பதேசிகர்
கசு.	„	சுவாமிநாததேசிகர்
க௭.	„	நாகலிங்கதேசிகர்
கஅ.	„	குமாரசுவாமிதேசிகர்
ககூ.	„	திருச்சிற்றம்பலதேசிகர்
உ௦.	„	சிதம்பரநாததேசிகர்
உக.	„	சிவக்கொழுந்துதேசிகர்
உஉ.	„	நமசிவாயதேசிகர்
உங.	„	அகத்தீச்சுரதேசிகர்
உச.	„	பொன்னம்பலதேசிகர்
உரு.	„	ஏகாம்பரதேசிகர்

சித்தினா	மகம்
பங்குனி	உத்தரம்
புரட்டாசி	கார்த்திகை
கார்த்திகை	பரணி
பங்குனி	மூலம்
மார்கழி	கார்த்திகை
ஐப்பசி	சுவாதி
ஆவணி	இரோவதி
கார்த்திகை	கார்த்திகை
ஆவணி	மூலம்
ஐப்பசி	உத்தரம்
தை	சித்தினா
மார்கழி	திருவாதிரை
கார்த்திகை	கார்த்திகை
ஆவணி	விசாகம்
„	உத்தரம்
கார்த்திகை	இரோவதி
வைகாசி	விசாகம்
தை	சதையம்

௨௬.	„	வைத்தியநாததேசிகர்	பங்குனி	பூரட்டாதி
௨௭.	„	அண்ணாமலைத்தேசிகர்	தை	மூலம்
௨௮.	„	ஞானப்பிரகாசதேசிகர்	சித்திநா	ஆயிலியம்
௨௯.	„	ஆறுமுகதேசிகர்	ஐப்பசி	ஆயிலியம்
௩௦.	„	திருச்சிற்றம்பலதேசிகர்	புரட்டாசி	மூலம்
௩௧.	„	மருதநாயகதேசிகர்	மாசி	ரோகிணி
௩௨.	„	தாண்டவராயதேசிகர்	மார்கழி	மகம்
௩௩.	„	சிவசுப்பிரமணியதேசிகர்	ஐப்பசி	பூராடம்
௩௪.	„	சாம்பசிவதேசிகர்	ஆடி	சுவாதி
௩௫.	„	ஆறுமுகதேசிகர்	ஆவணி	பூரம்
௩௬.	„	அருணாசலதேசிகர்	மாசி	விசாகம்
௩௭.	„	பொன்னம்பலதேசிகர்.	மார்கழி	பூராடம்

ஷே ஆதினம்

சிவஞானசித்தி வியாக்கியானஞ்செய்த

யாழ்ப்பாணம்      ஸ்ரீ ஞானப்பிரகாசசுவாமிகள்      பங்குனி      பூசம்

( ௩ )